


శ్రీ వేమన గ్రంథాలయము
తేలప్రోలు

భక్తాంజలి

శ్రీ వేమన గ్రంథాలయము,
తేలప్రోలు.

మేలురకము వజ్రములకు



సు రా జ్ మ ల్ గ్

313, ఎన్ స్టేషన్ రోడ్, మదరాసు

TPLA126 B 129

భక్తాంజలి స-26



గ్రంథకర్త:

పాలపర్తి నరసింహం.



నమ్మాళ్వార్

అం, స్ట్రాటన్ ముత్యామొదలి వీధి.

పోస్టుబాక్సు నెం ౨౫౧, మద్రాసు.

సర్వస్వామ్య
సంకలితము.

౧౯౩౮

{ వెల ఆరు అణాలు
లేక ఒక పిల్లింగు

గ్రంథకర్త పాలపర్తి నరసింహంగారు. బ్రహ్మసమాజిక ప్రపంచంలో ప్రసిద్ధులు. సుప్రసిద్ధవక్తలు. జననం గుంటూరు మండలం. ప్రస్తుత నివాసం గుంటూరు. విద్యాభ్యాసం మొదలగున వన్నియు అచ్చటనే. వయస్సు షుమారు ఏబది. 'ధర్మసాధని'—పక్షపత్రిక—సంపాదకులు.

ఈషణత్రయముచేతను, తాపత్రయముచేతను దహింపబడు మానస క్షేత్రములను వ్రాతలచేతను వాక్కుచేతను మొలక లెత్తించి, పుష్పింపజేసి, ఫలింపజేయగల సమర్థులు ; ఆచార్యులు.

ఇందలి ప్రార్థనలు ప్రకటిత పూర్వములే! గ్రంథకర్తగారి స్వయం కృతములుకొన్ని. కొన్ని పండితశివనాథశాస్త్రి, పండిత సీతానాథతత్వ భూషణులు, సతీశచంద్రరాయ మున్నగువారి ఆంగ్లవంగరచనల కనువాదములు. అయినను ఎన్నిమారులు విన్నను, కన్నను చదివినను, హృదయా నందకరములే! భగవన్ మహిమలోగల విశేషమద్దియేకదా !

భక్తిసూచితములగు ప్రార్థనలన్నియు, గీర్వాణాంధ్రములందు, ఛందో నియమితములై యున్నవి. ఆ కొరతను తీర్చిన వీరచనలు. భాషా విషయకముగగూడ వీటి కొక గౌరవస్తానము కలదని మా యభిప్రాయము.

పద్యములు, చి. నరసింహం, ఆ. సోమనాథరావు, ప. సుబ్బారాయుడు గార్లవి. వారి కెల్లరకు మా వందనములు.

౧౯౩౮ వ సం || న ౨౪ పుస్తకములు ప్రకటింప వలయుననెడి మా సంకల్పము యీ గ్రంథముతో పూర్తయగుచున్నది. ఇట్టి అవకాశమును మా కొసంగిన 'దయామయు'నకు భక్తిపూర్వకముగ నీ 'యంజలి' సమర్పించుకొనుచున్నారము.

జ మి లి న మ్మా శ్వా రు .

1254



భక్తాంజలి

.....

ప్రమేశ్వరా! నీవే నా తండ్రివి; తల్లివి. నా ఆత్మకు ఆత్మపు.
నిస్సంశయ చిత్తముతో నా మనశ్శరీరముల నీ యొడిలోఁజేర్చి గతరాత్రి
యందు నేను సుఖముగా నిదురించితిని. కేవలము అసహాయుడనై
నిద్రావస్థలోనున్న నన్ను నీవు సర్వవిధముల కాపాడితివి. పరమ కృపా
ళుడవై నీవు సృష్టించిన పదార్థనిచయమును ననుభవించుటకును, పవిత్ర
మైన నీ యిచ్చను నా జీవితములో పరిపాలించుటకును, ఆపారమైన వాత్స
ల్యముతో నన్ను నీవు సుషుప్తినుండి మఱల మేల్కొల్పితివి. నా
నిద్రావస్థలోవలె ఈ జాగ్రదవస్థలో సయితము నీవు నాకు సమీపస్థుడవే.
నీకంటె లోకమునం దేన్నేహితుఁడును నాకు సమీపస్థుఁడు కాఁజాలఁడు.
నా యూహలను నా భావములను నీవు ఉత్తేజింపఁ బెయుచున్నావు.
మఱచిపోయిన సంగతులను నీవు తిరుగ నాస్మృతిపథమునకు తెచ్చు
చున్నావు. నేను చేయుచున్న యీ ప్రార్థనను సయితము నీవే పురికొల్పు
చున్నావు. ఇంద్రియముల ద్వారమున అద్భుతమయిన నీ సృష్టిని నేను
గ్రహించునట్లు నియమింపుచున్నావు.

చిత్ర విచిత్రమయిన యీ విశ్వముయొక్క సౌందర్య గాంధీర్య
ముల తిలకించుటకును, నిందలి మనోజ్ఞములయిన ధ్వనుల నాలకించుట
కును, వాని తాత్పర్యమును ఉద్దేశమును గ్రహించుటకును నీవు నాకు కావ

లసిన శక్తిసామర్థ్యముల ప్రసాదించితివి. నేను గడపవలసిన యీ నూతన దినమునందు అడుగడుగునను నీవు నాకు సాయముచేయ సంసిద్ధుడవయి యున్నావనియు, నా విధాయక కృత్యముల నిర్వహించుటకును ఈ దినము నందు నాకు రానున్న ప్రలోభనములను తప్పించుకొని నేను నిష్కళంక చరిత్రుడనయి యుండుటకును నీవు నాకు తోడ్పడ నుద్యుక్తుడవై యున్నావనియు నేను నమ్ముచున్నాను. స్వామీ! ఒక్క క్షణమయినను నన్ను విడనాడకుము. నాకు సర్వదా సహవాసివై యుండుము. నేడు నీవు నాపై కురిపింపనున్న యెల్లశుభములందును నీ ప్రేమాతిశయమును నేను గుర్తించునట్లు కటాక్షింపుము. అపవిత్రమయిన చింతను చింతించు టకుఁగాని, పరుషమయిన వచనమును వచించుటకుఁగాని, క్రూరమైన కార్యమును సలుపుటకుఁగాని నాకు బుద్ధి పొడమినపుడెల్ల త్వదీయ పవిత్ర దృష్టి నాపై ప్రసరింపఁజేయుము. వివిధములైన పనులఁ జేసిచేసి విసుగుఁ జెందియున్న వేళయందు నీ సహవాస మాధుర్యమును నా కనుగ్రహించి నన్ను ఉత్సాహవంతునిఁ జేయుము. అకార్యముల నొనర్చి నేను నిరాశచే క్రుంగిపోయియున్న సమయమునందు నాకు ధైర్యస్థైర్యముల ననుగ్రహింపుము. ఈ దినమునందు నాకు సంభవింపనున్న కష్టసుఖము లును, జయాపజయములును నన్ను నీకు సమీపస్థునిఁగావించి సంపూర్ణ ముగా నీతో నేను ఐక్యమును పొందుటకు తోడ్పడునుగాక!

తెలవా తెస్; గను చూడఁగల్గె; నయినన్ దేవా! జగంబంతటన్
జలదచ్చన్న నభఃకుహారజని నేచందం బటుల్, ముందు వె
స్కల నే మున్నది గానరాదు; నను సంధప్రాయు భద్రంబుగా
మెలగింపంగదె సాయమై యెపుడు; సామీ! భక్తచింతామణీ!

[వడ్డాది సుబ్బరాయకవి.]

భక్తాంజలి

ప్రభూ! ఎంత సుందరముగా నీవీ జగత్తును రచించితివి! స్వయముగా తూలికను చేఁబూని యెన్నివర్ణములతో దీనిని నీవు చిత్రించితివి. రూప, రస, గంధ, శబ్ద, స్పర్శముల మూలమున నిన్ను నీ వెన్నిమార్గముల నాకు ప్రకటించుకొనుచున్నావు! నిన్ను తెలిసికొనుటకై బాహ్యమున సుందరమైన జగత్తునెట్లు సృజించితివో, అట్లులే అంతరమునఁగూడ జ్ఞానప్రేమ పుణ్యభావముల నుదయింపఁజేసియున్నావు. ప్రభూ! జీవనదాతా! నిన్ను నేను బాహ్యంతరములఁగనుగొని కృతార్థుఁడ నగుచున్నాను. వెలుపల నీ అపారసౌందర్యమును నే గాంచుచున్నాను. ఏ దిక్కునఁజూచినను ఉజ్జ్వలాక్షరములలో నీ స్వహస్తరచనయే కనిపించుచున్నది. నీ చిహ్నము లెల్లను, నీ నిదర్శనములెల్లను నెంతవిచిత్రముగా నెచ్చోటబట్టినను గోచరమగుచున్నవి! ఓ హృదయనాథా! జీవనవల్లభా! నా జీవితమునందలి సుఖదుఃఖములలో నెల్ల నీ కారుణ్యలీలయే, నీ ప్రేమక్రీడయే తోచుచున్నది. ఈ నాక్షుద్రజీవితములోని, యీ మలిన జీవితములోని, ఒక్క ఘటనయు వృధాగా పోవుటలేదు. ఏపాటినవ్వుగాని, యేడ్పుగాని, సుఖముగాని దుఃఖముగాని సంభవించినను ఆ సకలమును నీ కారుణ్యముతో నిండినదై నీ ప్రేమకు నిదర్శనమై యొప్పుచున్నది. ఓ జీవనదేవతా! నీ ప్రేమలీలను గాంచి నేను స్తంభితుడ నగుచున్నాను. నీ చరణములకడనే పడియుండును. నీవు నా జీవన వల్లభుఁడవుకమ్ము. నిన్ను నేను దాసుఁడనై సేవింతును.

దాసుడ నంటి నీకృపకుఁ దద్దయుఁ బాత్రుడనంటి సేరముల్
సేసితి నంటి బంధములఁ జిక్కితి నంటి వివేకశూన్యతన్
గాసిలి యుంటి నన్ను దయఁగైకొని రక్షణసేయు మంటి నే
దోసిలిఁబట్టి యుంటి నిక దోసము లెన్నకు దీనరక్షకా!

భక్తాంజలి

శ్రీశర్వరా! నీవు అద్భుతశక్తి సంపన్నుడవు. చిత్ర విచిత్రములగు కార్యముల నెన్నిటిలో యీ లోకమున జరుపుచున్నావు! నిరాధారమైన గగనప్రదేశమున నీవు అసంఖ్యాకములగు గ్రహనక్షత్రములను బొంగరములమాడ్కి గిర గిర త్రిప్పుచున్నావు. మహాసముద్ర మధ్యమునుండి నిప్పులు గ్రక్కు అగ్ని పర్వతములను పుట్టించుచున్నావు. మహాన్నత పర్వతములను తృటిలో నీవు జలధిగర్భములోనికి నీడ్చుకొని పోవుచున్నావు. మరుభూమిలో నీవు ఫలవృక్షముల మొలిపించుచున్నావు. నడివేసంగిలో నీవు కుంభవృష్టిని కురిపించుచున్నావు. బాహ్యజగత్తునందు వలె అంతర్జగత్తునందు నీవు విస్మయజనకములగు కార్యముల నెన్నిటిలో సలుపుచున్నావు. మందమతుల నెందరినో అసాధారణ సామర్థ్య సమేతులనుగమార్చి వేయుదువు. కుళాగ్రబుద్ధుల నొక్కొక్కప్పుడెందులకు కొలగానివారినిగ చేయుదువు. దయాచేశములేనివారిని నీవు అపారదయా సహితుల గావించుదువు. పాపభూయిష్టులను పుణ్యాత్ములనుగ మార్చి వేయుదువు. చింతించినకొలది నీ శక్తినాకు అపరిమాతాశ్చర్యమును గొలుపుచున్నది.

ఓయి మహానుభావ ! వినవోయి, కృపారసవృష్టి జిల్కవే
మోయి, దయాపయోధివి గదోయి, ననుం గరుణింప వేగరా
వోయి, యుపేక్ష నీకు తగదోయి, భవత్పద సేవకుండ నే
నోయి, పరాకు మానఁ గదవోయి, మహాత్మక ! దీనరక్షకా !

భక్తాంజలి

పుణ్యమూర్తీ! పుణ్యచింతలెన్నియో నీవు నా మనస్సులో కలిగించుచున్నావు. కాని అంత మాత్రముచేతనే నాకు చేకూరులాభమేమి? కలిగిన సచ్చింతలు కార్యరూపమును దాల్చినపుడు గదా హృదయమున కానందము. పక్వము గాకమునుపే గాలికి రాలిపోయెడు పసరుకాయలవలె నా డెందములో బయలుదేరెడు సద్భావములుగూడ కార్యములుగ మారక పూర్వమే ఐహికసుఖాఖిలాషముందర నిలువఁజాలక అడగారిపోవుచున్నవి. దయాసింధూ! నా జీవితమును సంస్కరించి ఉన్నతము చేయఁజాలని యీ ఉత్తమభావములెల్ల నాకు ప్రక్కలోని బల్లెములై తీవ్రబాధను కలిగించుచున్నవి, ఆపద్బాంధవా! నే నీవేదనను సహింపఁజాలను. నే ననుసరింపఁజాలని యీ సచ్చింతల నీవు నాలోనేల జనింపఁజేయవలెను? జనింపఁజేసితివిపో వాని కనుగుణముగ జీవించుటకు నాకు శక్తినేల ప్రసాదింపవు? సర్వశక్తి సంపన్నుడవగు నీవు నన్ను పవిత్రునిఁజేయఁజాలవా? నా కుటిలత్వమునుకూల్చి వేయఁజాలవా? దయాకరా! ఈ దీనుని కనికరించి రక్షింపుము.

నిను విడనాడనయ్య యిక సేరము లెన్నకుమయ్య దిక్కునా
కనిశము నీవెయ్యయ్య! భవదర్శనులఁ జూపఁగదయ్య దోషముల్
పెనగొని యున్నవయ్య! నెపమెన్నిన నోరువ సేరనయ్య! నా
మనవి వినంగదయ్య, యనుమానము దీరఁగ దీనరక్షకా!

భక్తాంజలి

ప్రభు పావనా! నే నెట్లు నిన్ను సమీపింతును? ఎవ్విధమున నిన్ను ఆరాధింతును? ఏ మొగముపెట్టుకొని నిన్ను ప్రార్థింతును? నీ మాట తలపెట్టుటకు సయితము నిశ్చయముగా నా కెట్టి అర్హతయులేదు. నేను వట్టి అయోగ్యుడను. పనికిమాలినవాడను! అడుగడుగునను నీ సదుపదేశమును పెడచెవినిబెట్టి స్వేచ్ఛానుసారముగ ప్రవర్తించి భ్రష్టుడనై పోయినవాడను. నా మనసును చూచుకొన్న నాకే లజ్జ పొడముచున్నది. ఎంత క్రోధము! ఎంత కామము! ఎంత లుబ్ధత్వము! ఎంత గర్వము! ఎంత స్వార్థపరత్వము! ఎంత డంబము! ఎంత దురాశ! ఇన్ని దుర్గుణములుగల నేను నీ పావన నామము నేచందమున స్మరింపగలను! కాని, దయాకరా! నీవు గాకున్న మఱెవ్వరు ఈ పాపకూపమునుండి నన్నుద్ధరించి రక్షింపగలరు? అపార శక్తి సంపన్నుడవగు నీకు సాధ్యముగాని కార్య మేమియుండును? ఘోర కలుషాత్ముడనగు నన్ను కరుణానిధీ! బెదరుదీర్చి యాదరింపుము. పాపముల జేసి చేసి మొండిబారిపోయిన యీ దుశ్శీలుని సంస్కరింపుము. నీ సహవాసమాధుర్యమును గ్రహించి చరించెడు శుభబుద్ధిని నాకు ప్రసాదింపుము. తన్మాధుర్య ప్రీతిచే సకల దుష్టవాంఛల నేను త్యజించి వైతునుగాక.

అతుల విచిత్రలోకముల సద్భుతరీతి సృజించి ప్రోచు నీ
ప్రతిభకు నన్నుఁగాచు టొకభారమె యో కరుణాపయోనిధీ!
మతి నిను నెంచినంతటనె మాని వెతన్ సుఖముఁచునెంతయున్
సతతము నీవె నాకు గతి సజ్జనజీవన లోకపావనా.

భక్తాంజలి

ప్రభాత్పరా! నీవు ఈ జగత్సంసారము నేల సృజించితివి? ఈ మహాకార్యమును తలపెట్టకున్న నీ కొఱత యేదైన తీరకపోయెనా, నీ అపూర్ణత్వమేమైన పూర్తిగాకపోయెనా, నీ దుఃఖమెద్దియైన తొలగక పోయెనా? లేదా నీవు కాని మహాశక్తి యేదైనయొకటియుండి నిన్ను ఈ జ్ఞానకౌశలమయమైన బ్రహ్మాండమును సృష్టింప నొత్తిడి చేసెనా? సృష్టికి పూర్వమునందువలె నిపుడును నీవు జ్ఞానమునందు పరిపూర్ణుడవు, ఆనందమునందు పరిపూర్ణుడవు, అనంతశక్తికిని, అనంతప్రేమకును ఆధార భూతుడవు. నీ యీ జ్ఞానము, ఈ ఆనందము, ఈ శక్తి, ఈ ప్రేమయే గదా సృష్టికి హేతువు! పరమానందమున నీవు ఈ సంసారమును సృజించితివి, పరమానందమున నిప్పటికిని దానిని నీవు నడుపుచున్నావు. కవీంద్రా! ఎంతటి ఆనందరసభరితుడవై మనోహరరాగముతో ఈ సుందరగానమును నీవు పాడుచున్నావోగదా! ఓ చిత్రకరా! ఎట్టి ఉచ్చ భావోచ్ఛ్వాసమున నీ తూలిక యీ మనోహరచిత్తరువును చిత్రించెనో నాకు తెలియరాదు. ఎవ్వరి హస్తములలో నీవు నీ ప్రియకార్యమును సాధించు భారము నుంచెదవో వారి హృదయముల నీవు ఈ అసమానందముతో నింపి వేయుదువు. ఇందుచేతనే గదా వారు సకల దుఃఖవిపత్తులను తుచ్చ ముగనెంచి పరమానందముతో నీ జయగానమును జేయుచున్నారు! వారు నీ ప్రతిమూర్తులుగదా!

ఘోర విపత్సముద్రమునఁ గూలిన వారికి నీ కటాక్షమే
పారముఁ జేర్చునావకద ! భక్త చకోరకపాలికిన్సదా
పారణ పూజ్యచంద్రికయుఁ బాపవిమోచనధారయున్ గదా
చారు కృపాసుధాసదన ! సజ్జన జీవన ! లోకపావనా !

భక్తాంజలి

జ్ఞానదాతా! నీవు ప్రసాదింపకున్న నాకు జ్ఞానమెట్లు కలుగ
 న్నో? సృష్టిలో నెంత జ్ఞానము గర్భితమైయున్నది? గగనమండల
 ములో నెంతటిగంభీరజ్ఞానము! భూమండలములో నెంత భూరిజ్ఞానము!
 అంతరిక్షములో నెట్టి అద్భుతజ్ఞానము! ఏ దిక్కునఁ జూడఁబోయినను, ఏ
 వస్తువులలోఁ జూడఁబోయినను విచిత్రజ్ఞానలీలయే. ఒజ్జవై నీవు బోధింప
 కున్న నే నే జ్ఞానమైనను పొందఁగల్గియుందునా? సమస్తరహస్యములను
 నీవే క్రమక్రమమున నాకు కరతలామలకము చేయుచున్నావు. నీ సాహ-
 య్యవిశేషమున నే నెంతయో జ్ఞానసంపత్తినిఁ గడింపఁగల్గితిని. సృష్టి
 మర్మములనెగాక నేను మానవతత్వమునుగూడ నెఱుంగ గల్గుచున్నాను.
 అన్నిటిని మించి పరమాత్మా! నిన్ను గుఱించిన విజ్ఞానమునుగూడ
 నేను గ్రహింపగల్గినాను. కాని యెంతజ్ఞానమును పడయఁగల్గినను నేను
 పొందిన జ్ఞానము అల్పముగను, పొందవలసినది అనంతముగను నున్నది.
 నీ జ్ఞానమునకు మితిమేరలు గలవా? పగమగురూ! నన్ను జ్ఞానసంపన్నుని
 జేసి ఆశీర్వాదింపుము.

బాలురమయ్య మేము గుణ పాఠము సెప్పు గురుండ వీవు నీ
 పాలితమైన లోక మిది భవ్యతరంబగు పాఠశాల వే
 యేల భవత్ప్రబోధమున నిద్ధచర్మితుల మౌదుమయ్య యీ
 శా! లలిత ప్రభా కలిత! సజ్జన జీవన! లోకపావనా!

భక్తాంజలి

అనంతా! పూర్ణపరబ్రహ్మమా! అణువునందువలె బ్రహ్మాండము
నందును పరిపూర్ణుడవై ప్రకాశించెడు నీవు 'నాది' యని నే చెప్పు
కొనెడు ఈ ప్రాణబిందువునందు సయితము వ్యక్తమగుచున్నావు. అయి
నను నీవు దేశకాలములచే నెంత మాత్రమును బద్ధుడవుగావు. ఇచ్చోట
నున్నవాడవేయైనను దూరాతిదూరముననున్న నక్షత్రమునకు నావల
సయితము నీ వున్నాడవు. వర్తమానముననున్న వాడవయ్యు అతిదూరస్థ
మయిన గతమునందును భవిష్యత్తునందునుగూడ నీ వున్నాడవు. దేశ
కాలములు నిన్ను తమలో నిమిడ్చు కొనఁజాలవు. మానవుని చింతయు
డిఁహయు నిన్ను గ్రహింపఁజాలవు. ద్యులోకభూలోకములయందు నిండి
యున్న నీ మహిమ యెంత అద్భుతావహము! అయినను నీ అనంతమహి
మలోనిదియంతయు స్వల్పాంశమే. ఎంత అల్పుడనైనను నీ ఆసంత
శక్తిచే నేను సంరక్షింపబడుచున్నాను. నీ అనంతజ్ఞానముచే నడుపఁబడు
చున్నాను. నీ శాశ్వతబాహువులచే ఆలింగనము చేసికొనఁబడుచున్నాను.
అనంతసంపత్తియగు నీ ఆనందమునకును. నీ పూర్ణత్వమునకును నేను
వారసుడనై యున్నాడగదా!

భక్తాంజలి

ఆనందసుధానిధీ! నిన్ను ఎట్లు సంస్తుతింపవలయునో నాకు తోచకున్నది. ఆనందస్వరూపివై సమస్తవిశ్వమునందును నీవు వ్యాపించియున్నావు. వ్యాప్తమైయుండుటయేగాక నీ స్వరూపమును నాకు ప్రకటించుచు నన్ను ఆనందరసాబ్ధిలో నోలలాడించుచున్నావు. అట్లు నీ దర్శనమును పొందకున్న నే నీ సంసారయాత్రను సాగింపగలనా? కృపాజలధీ! ప్రకృతిరాజ్యములోనేమి, మానవప్రపంచములోనేమి, యెక్కడఁజూడబోయినను నీవు ఆనందమూర్తివై నాకు ప్రత్యక్షమగుచున్నావు. అహో! సూర్యోదయ సూర్యాస్తమయముల అనిర్వచనీయ రామణీయకతలో నీ ఆనందమేగదా! పూర్ణసుధాకరుని అప్రతిమానలావణ్యములో నీ ఆనందమేగదా! ఆకు జొంపములసారులో, అలరుగుత్తుల కమ్మతావులలో నీ ఆనందమేగదా! ఫలజాతుల నానా రుచులలో, మందమారుతపు శీతలసంస్పర్శలో నీ ఆనందమేగదా! పసిబిడ్డల జిలిబిలి పలుకులలో పక్షుల కల కలా రావములో, సెలమెళ్ల మర్మరధ్వనులలో, సముద్రగంభీరగర్జనములో నీ ఆనందమేగదా! ప్రేమపూరిత కార్యకలాపములోనెల్ల నీ ఆనందమేగదా! నీవు వ్యక్తపరుచు ఈ ఆనందలీలావిశేషముల నే కవి కుమారులు వర్ణింపఁగలరు? ఏ చిత్రకారులు చిత్రింపఁగలరు? ఆనందస్వరూపా! ఇవిగో! కానుకలుగ నే సమర్పించు ఆనందాశ్రువులు స్వీకరింపుము.

సుందరరూప నీ సాగసు జూడగ జూడగ నాదుడెంద మా
నందరసాబ్ధిఁదేలి సుగుణాప్తి నభంగుర వైభవంబునన్
నందళితంబుఁగాంచెఁ బులకాంకుర పూరితమయ్యెమేను నీ
యందముచందమున్ గనిన నాత్మసుఖింపదె దీనరక్షకా.

భక్తాంజలి

ప్రొఫెసర్ బ్రహ్మశ్రీ
పెళ్లెంపల్లి

అమృతనికేతనమా! పరమేశ్వరా! నీ అనుగ్రహము లేక నే
నెట్లు జీవింపగలను? స్వరూప పరిజ్ఞానమును గోల్పోయి దుఃఖభాజన
మైన జీవనమును గడపుచున్న నేను కేవలము స్వశక్తిమూలముననే
జ్ఞానోదయమును గాంచగలనా? జరారోగమరణ బాధితమగు నీ శరీరమే
'నే' నని భ్రమపడుచున్నాను. ఎట్టిదుస్థితి! అమృతస్వరూపా! నేను నీ
బిడ్డను గానా? 'అమృతస్యపుత్రాః' అని ఋషీశ్వరుఁడు సంబోధించి యుండ
లేదా? కాని ఆ జ్ఞానము నాకేదీ? దయానిదీ! ఆ పరిజ్ఞానము నాకు దృఢ
ముగ ప్రసాదింపుము. అస్థిరములగు శారీరికభోగముల యెడల నౌదాసీన్య
మునువహించి సుస్థిరమగు ఆధాత్మికసౌఖ్యముపట్ల శ్రద్ధనుబూని నేను
అమృతత్వసిద్ధినిఁ బడయునట్లు కటాక్షింపుము.

భక్తాంజలి

శ్రీశ్వరా! నీవు ప్రేమస్వరూపివి; మంగళవిధాతవు. అపార ప్రేమతో నీవు ఆనంతశుభములను నాకు కలుగజేయుచున్నావు. అయినను నా మానస మొక్కొకసమయమున నీ మంగళోద్దేశమును శంకించుచున్నది, ప్రపంచములోని విపత్తులును, దుఃఖములును, రోగములును, మరణములును నన్ను కొందలపరుచుచున్నవి. నా అల్పబుద్ధితో నీ కార్యముల రహస్యమును భేదింప ప్రయత్నించుచున్నాను. అది యెట్లు సాధ్యపడును? బుద్ధిమంతుడగు తండ్రియొక్క యుద్దేశములను లేజ్రాయుడగు తనయుడెట్లు పూర్తిగా గ్రహింపనేర్చును? స్వామీ! నేను నీ సమక్షమున పసిపాపడనుగానా? విపత్తులయొక్కయు రోగమరణాదులయొక్కయు మర్మమును నే నెటులతెలిసికొనగలను? వీనిలో నీ మంగళహస్తమును గుర్తింపగల సూక్ష్మబుద్ధిని నాకు అనుగ్రహింపుము. శారీరిక, మానసిక, ఆధ్యాత్మికాభివృద్ధికి నివి యావశ్యకములన్న సంగతిని నాకు చక్కగా బోధపరుపుము. సంశయములచే నా విశ్వాసము చెదరి పోకుండునట్లు కటాక్షింపుము. నీ జ్ఞానకిరణప్రసారముచే గాఢముక్కవంటి నా చిత్తమును భాసమానముచేయుము. అపుడుగాని నీ చెర్దిముల తత్వమును గ్రహించి నేను శాంతమనస్కుడను కాజాలను. ఇదియే నా ప్రార్థన; ఆశీర్వాదింపుము.

“నీవు దయామయుండ వని నిత్యము లోకము దెల్పుచుండగా
జీవుల కాపదల్ గలుగజేయుదు వన్న నదెట్లు సత్యమా
కావరమూని సంతతవికారగుణంబుల జెంది మానవుల్
క్షేవల పామరత్వమునగీడుల నొందరె దీవరక్షకా!

భక్తాంజలి

ఓక్కడవయ్య బహుప్రకారముల విభాసితుడవై విచిత్రరీతిల
 నీవు ప్రకాశించుచున్నావు. సమస్త విజ్ఞానశాస్త్రమును, సమస్త దర్శన
 శాస్త్రమును ఏకమేవాద్వితీయరూపుడవగు నిన్ను అన్వేషించుచున్నావి.
 మనుష్యుడు ద్వైతముతో సంతృప్తుడై యుండజాలడు. అతడు సకల
 విరోధములకును, సకలవైచిత్రములకును మూలమున సమన్వయసూత్ర
 మును గ్రహింపజూచును. నానాపరివర్తనముల మధ్య నీ వొక్కడవే
 అపరివర్తనీయుడవు. సకల వికారములమధ్య నీ వొక్కడవే నిర్వికారు
 డవు. కాలబద్ధములగు సమస్త వస్తువులమధ్య నీ వొక్కడవే కాలా
 తీతుడవు. అనిత్యములలో నీవు నిత్యుడవు. నూతనములలో నీవు
 పురాతనుడవు. మృత్యువులో నీవు అమృతుడవు. వినాశములలో నీవు
 అవినాశివి. ఏ దిక్కునఁజూచినను కంటికగపడు విరుద్ధభావములకు నీవు
 సమన్వయకర్తవు. నీవు కేవలము నామరూపరహితమును, ఉపాధి
 హీనము, నిరవచ్ఛిన్నము నగుసత్తాగాదు. నీవు చైతన్యమయపురుషు
 డవు. అందుచేతనే ఈ నామరూపములును, ఉపాధులును నీకు ప్రయో
 గింపఁదగియున్నవి. ప్రాకృతిక జగత్తునందలి ఉత్తాపములోను, వెలుతురు
 లోను, విద్యుచ్ఛక్తిలోను ఒక్కటే శక్తి యెట్లు ప్రకాశించుచున్నదో అట్టులే
 శీతము, గ్రీష్మము, ఆలోకము, అంధకారము మున్నగు పరివర్తనములకు
 మూలమందునను నీ శక్తియే వెలుగుచున్నది. ఇక మానసిక జగత్తునందలి
 సుఖదుఃఖముల యొక్కయు, ఆశాభయములయొక్కయు, పాపపుణ్యముల
 యొక్కయు, ప్రేమద్వేషముల యొక్కయు మూలమునందును నీ మంగ
 శేచ్ఛయే. ఉచ్ఛనీచములగూర్చియు, మంచిచెడుగుల గూర్చియు న్యాయా
 న్యాయముల గూర్చియు సత్యాసత్యముల గూర్చియు నేను చేసెడు
 చర్చలలోను నీవే ప్రకాశించుచున్నావు. నే నెప్పుడు దేశకాలాతీత

రాజ్యమున ప్రవేశింతునో లపుడు నా కెద్దియు పరిత్యాజ్యముగాదు ;
నింద్యమునుగాదు.

“అకలంకంబగు శ్వేతవర్ణ మొకటే యామింటిపై వర్ణస
ప్తకయుక్తంబగు నిర్ద్రచాపమగు తేవనకొసర్వణోక్తైక నా
యక! నీ వొక్కడవయ్యు నిండెదవు బ్రహ్మాండంబు నానాస్వరూ
పకుడై యీశ్వర మాస్థలంబనక దేవా యోక్యపాంబోనిధి”

[చిలకమర్తి లక్ష్మీనరసింహకవి.]

భక్తాంజలి

ప్రేమస్వరూపా ! పరమేశ్వరా ! నీ ప్రేమయెంతవిశాలము ! ఎంత గంభీరము ! ఎంత నిర్మలము ! నీ ప్రేమ తత్వమునుగూర్చి చింతించిన కొలది నా కానందమును ఆశ్చర్యమును కలుగుచున్నవి. ఎన్నెన్నికోట్ల జీవరాసులపై నీవు ప్రేమదృష్టిని ప్రసరింపజేయుచున్నావు ! అనంతమయిన యీ విశ్వములో నీ ప్రేమకు పాత్రముగాని ప్రాణి యొక్కటియునులేదు. సకలక్రిమికీటకాదులను, సమస్త పశుపక్షిజాలమును, సర్వమానవులను నీవు అపారప్రేమతో గాచుచున్నావు. అన్నింటి వృద్ధి వికాసములను నీవు కని పెట్టుచున్నావు. నీయాజ్ఞ జవదాటియెటుంగని జంతుకోటినేగాక అడుగడుగునకు నీహితోపదేపముల నిర్లక్ష్యముచేసెడు నా బోటి దుష్టమానవులను గూడ నీవు కనికరించి కాపాడుచునే యున్నావు. నా ప్రేమ సంకుచితము, స్వార్థప్రేరితము, ప్రతి ఫలాజ్ఞానమన్వితము కాని నీ ప్రేమ యట్టిదిగాదు. నీవు నా యొద్ద కోరదగినదేమికలదు ? ప్రతిప్రేమనుసరితము అపేక్షింపక నీవు నన్ను ప్రేమించుచున్నావు. నాకుగూడ నట్టిదొడ్డబుద్ధి నేల దయ చేయపు ; ప్రేమించినపుడు ప్రేమించుటయేగాక నన్నుద్వేషించి హింసించి ననుగూడ పరులను ప్రేమించెడుబుద్ధి విశాలతను నా కనుగ్రహింపము.

“అరయగ నాదిమధ్యవిలయంబులులేని మహాత్ముడెవ్వడో
ధరగల యెల్లజంతువులఁ దప్పకప్రోచు దయాళుఁడెవ్వఁడో
పరమవిభూతిఁ బుణ్యజనసౌళికి నిచ్చెడి దాతయెవ్వఁడో
నిరతము నమ్మహాత్ము మది నేము నుతింతుము భక్తియుక్తితోన్.

భక్తాంజలి

ఓ పరమపవిత్రా! పరమేశ్వరా! నీవు నీపూర్ణపవిత్ర స్వరూపముతో నా హృదయములో ప్రకాశించి నా అహంకారమునెల్ల నణగద్రొక్కుచున్నావు. నా సత్యసంధతను చూచుకొని, నా సేవాపరాయణత్వమును చూచుకొని, నా జితేంద్రియత్వమును చూచుకొని. నా జ్ఞానసంపత్తినిచూచుకొని, నా వినయశీలతను చూచుకొని నాలో నేను సంతోషించుకొనుచు పొంగిపోవుచుండు సమయమున నేదోయొక పరీక్షామూలమున నా యథార్థస్థితిని నేను గ్రహించునట్లు చేయుచున్నావు. తగినశోధనము రానంతవఱకు నేనుపవిత్రుడనై యుండ గల్గుచునేయున్నాను. కాని బలవత్తరమైన శోధనమొకటి తటస్థింపగనే నామనస్సు పేముచువ్వవలె చివ్వనవంగిపోవుచున్నది. అప్పుడు నేనెంతదుర్బలుండనో స్పష్టముగతెలిసికొనగల్గుచున్నాను. నిజమునకు నా నైతికపటుత్వమేపాటిది? ప్రభూ! గర్వింతుటకు నా కిసుమంతయేని హేతువుగలదా? నాల్గుబారలుపైకెక్కి కొండశిఖరము నధిరోహించినట్లు సంతోషించు కుజ్జవానివలె నేనును నొక్కొంత నీతినంపత్తిని గడించినంతనే యెంతయో ఉబ్బిపోవుచున్నాను. కాని, అప్పుడప్పుడు ధ్వజీయపూర్ణ పుణ్యస్వరూపమును నాకు కనబరిచి నేనెంత అట్టడుగున పడియున్నాడనో, గమ్యస్థానమెంత దూరముననున్నదో నాకు వెల్లడించి నన్ను వినయ వినముని చేయుచున్నావు. స్వామీ! నేను బలహీనుడను; గర్వపూరితుడను; కనికరించి నన్ను ఉద్ధరింపుము.

ప్రాజ్ఞతలేదునాయెడలఁ బ్రాజ్ఞుడ నేనను గర్వమెచ్చు నా
యజ్ఞైకస్న మేర నహి యాశలుచూడ ననంతముల్ త్వదీ
యాజ్ఞలరీతిఁగాంచిన భయంబునఁజిత్తము తత్తరిల్లు న
ప్రాజ్ఞుడనందు నన్ను నెడబాయకప్రోవవె దీనరక్షకా !

భక్తాంజలి

ధర్మజ్యోతి ! పరబ్రహ్మమా! నీవు నా హృదయసదనమునందు వెలుగు చున్నావు. నీవే వివేకరూపమున నా లోపలనుండి ధర్మాధర్మ పరి జ్ఞానమును నాకు కలిగించుచున్నావు. నీవే మనస్సాక్షివై నా అపొప్పల నెల్ల గ్రహించుచున్నావు. నీవే అంతర్వాణివై అధర్మపరిత్యాగమునకును ధర్మ నిర్వహణమునకు నన్ను సదా ప్రోత్సహపఱుచుచున్నావు. కనులకు కనిపింపకనే నీవు నన్ను హెచ్చరించుచు ధర్మపథమున ముందుకు సడి పించుచున్నావు. ఒకప్పుడు ధర్మభీరుత్వమునకై నన్ను చీవాట్లు పెట్టు చున్నావు, మఱియొకప్పుడు ధర్మవీరత్వమునకై నన్ను కొనియాడు చున్నావు. ఒకప్పుడు నీవు నా హృదయమును దుఃఖసంతప్తము చేయుచున్నావు; మఱియొకప్పుడు ఆనందభరితముచేయుచున్నావు. ఇవిధమున నానామార్గముల నీవు నన్ను క్రమకమముగా ధర్మమునందు పెంపొందజేయుచున్నావు. ధర్మమూర్తి! నీ శక్తిని నేనెంతగా నన్ను తింపగలను? ధర్మమునిమిత్తమై మనుజులెట్టికష్టముల ననుభవించు చున్నారు! ఎట్టి దుఃఖవేదనములు సహించుచున్నారు. ఆహా! నీ ప్రేరణ మునకులొనై ధర్మనిర్వహణార్థము మానవులు తమప్రాణములసయితము బలిచేయుచున్నారుగదా! ధర్మస్వరూపా! నీ హెచ్చరికను పాటించి నేను సర్వదా ధర్మమార్గముననే చరించునట్లు కటాక్షింపుము.

ధర్మము నాచరింపుము. ధర్మముకంటె శ్రేష్ఠమైనది మఱియెద్దియులేదు.
ధర్మమెల్లరకును మధువువంటిది. * * * * బ్రాహ్మధర్మము.

భక్తాంజలి

పూర్ణ పరబ్రహ్మమా ! ఏమి నా మహాభాగ్యము ! పూర్ణ స్వరూపముతో నీవు నా హృదయగగనమున వెలుగొందుచున్నావు. సాంతుడను చాంచల్యశీలుడను అపరిపూర్ణుడను అగు నాలో అనంతుడవును, నిశ్చలుడవును పరిపూర్ణుడవును అగు నీవు ప్రకాశించుట యేమి ఆశ్చర్యము ! నీవు నీ స్వరూపప్రకటనముచే నెప్పటి కప్పటికి నూత్న నూత్న అభివృద్ధిమార్గముల ద్యోతకముచేయుచు నన్ను స్థిరముగా నెచ్చటను కూర్చుండనీయక ముందుకు నడిపించుచున్నావు. పూర్ణ జ్ఞానజ్యోతివై నీవు ప్రకాశించుచుండ నేను అల్పజ్ఞానముతో నెట్లు సంతృప్తిపడగలను? నీవు ఆపారప్రేమ జలధివై కనిపించుచుండ నేను సంకుచితప్రేమతో నెట్లు తృప్తినొందగలను? నీవు అనంత పుణ్యశీలుడవై భాసిల్లుచుండ నేను స్వల్ప పుణ్య కార్యములతో నెట్లు సంతోషింపగలను? నీవు నీ పూర్ణత్వముతో నా మనోనేత్రమెదుట సర్వదా ప్రకాశించుచు నన్ను మోహింపజేయుచు, నా దెందము హరించుచు నన్ను ముందడుగువేయ హెచ్చరించుచున్నావు. అజ్ఞుడనై, అశక్తుడనై, అధముడనై మృత్పిండమువలె పడియున్న నన్ను నీ వేరీతిగా ఉన్నత పథమున గొంపోవుదువో గదా ! నేను నిన్నే నమ్మియున్నాను. రక్షింపుము.

భక్తాంజలి

ధర్మస్వరూపా : పరమేశ్వరా : సంసారమునంతయు నీవు ధర్మమయము గావించితివి. ఉదయమున నిద్రనుండి లేచినది మొదలుకొని రాత్రి పరుండ జోపువరకు నెన్నియో విధాయక కృత్యముల నిర్వహించునట్లు నీవు నిధించియున్నావు. సమస్త ధర్మములకును నీవే ప్రేరేపకుడవు. ఎన్నియో కుటుంబ ధర్మములను, ఎన్నియో ఉద్యోగ ధర్మములను, ఎన్నియో మత ధర్మములను, ఎన్నియో సాంఘిక ధర్మములను, ఎన్నియో ప్రజాహిత ధర్మములను నియమించి నా యావజ్జీతమును నీవు ధర్మపాశ బద్ధముచేసి యున్నావు. ధర్మము నెరవేర్చినప్పుడు సంతోషమును, ధర్మము తప్పినపుడు దుఃఖమును నీవు నా కొసంగుచున్నావు. దయాసింధూ : నీ సాహాయ్య ప్రోత్సాహములు లేకున్న నేనెట్లు నా ధర్మముల చెల్లింపగల్గుదును? కష్టములకు వెరచి ధర్మముల నెగబెట్టజూచెడు నాకు ధైర్యస్థైర్యముల దయచేయుము. ధర్మముల మీఱుటచే సమకూడెడు ఐహిక సౌఖ్యములకంటె ధర్మమును పాటించుటచే తటస్థించెడు ఇక్కట్లెల్లనే నేను శ్రేయోచాయకములుగ భావించి, వానిని సంతోషముతో స్వీకరించు శుభబుద్ధిని నా కనుగ్రహింపఁజూపు. ధర్మసౌందర్యముచే సర్వదా యాకర్షింప బడినవాడనై నేను స్వధర్మ నిర్వహణముఁగావించి ధన్యాత్ముడనగుదును గాక !

భక్తాంజలి

పతితపావనా! నీవు సార్థక బిరుదాంకితుడవుగావా? అగుచో నన్నేల నీవు సవిత్రునిఁగావింపవు? పాపకూపమునఁ బడి కన్నుఁగానక లేవఁజాలక కొట్టుకొనుచున్న నన్ను నీవేల యుద్ధరింపవు? నీ దయను పొందుటకు నేను అర్హుడనుగానా? నాబోటి కలుషాత్ముడుగాకున్న మఱెవ్వరు నీ కనికర మునకు పాత్రులు కాఁగలరు? దయామయా! నీ కరుణాకటాక్ష పీక్షణ ముల నాపయి నొక్కింత ప్రసరింపఁజేయుము. చీడపురుగు ఆకును తినివేసి నట్లు పాపము నా మనస్సును పూర్తిగా తినివేసినది. నా హృదయము కళావిహీనమయి నిర్జీవమై దుర్బలమయి క్రుంగిపోయియున్నది. దయా సింధూ! నీ కెన్నడు నాపయి కనికరము కలుగునోయని నిరీక్షించు చున్నాను. అనంతశక్తి సంపన్నుడవగు నీకు నన్ను బాగుచేయుట అసాధ్యమగు కార్యమా? లేశమాత్రము నీవు సాహాయ్యము చేసితివేని నేను పైకి రాగలను. నాకంటెను పాపపంకిలమున చూరుకొని పోయినవారిని నీవు లేవనెత్తియుండలేదా? లేవనెత్తుటయేగాదు, వారిని పరమభక్తులనుగా నీవు మార్చివేసి యుండలేదా? దయాకరా! ఈ దీనుని కనికరించి రక్షింపుము. నీ బిరుదమును సార్థకము చేసికొనుము.

పతితుడనేను నీ వమిత పావనమూర్తివి సర్వదుర్గుణా
న్వితుడను నేను నీ వతుల నిర్మలసద్గుణ సంయుతుండ నే
నతికఠినుండ నీ వతిదయాగుణశాలివి కాన నన్ను నే
గతిఁ గరుణింతువో యరసి కన్గొనవే కృప దీనరక్షకా !

భక్తాంజలి

ప్రితా! నా హృదయములోని గభీరమయిన అభావమును నీ వెఱుంగుదువు. నాకు కాలాని నిలువఁగల స్థిరభూమి యెందుఁగలదు? నేటికిని నేను నానావిధ సందేహములతోడనే, పలువిధములైన ఊహలతోడనే దినములను గడపుచున్నాను. నీతోడి ఐక్యమే నాకు కావలసినది. ఇదియే నా ప్రార్థన. ఇది సిద్ధించునా? కల్పనతో నేను సంతృప్తుఁడనై యుండఁజాలను. కల్పనా మూలమున నే నితరులను మోసపఱచుచుఁజాలను. నీవు సత్యమనియు, నీవు నిత్యమనియు నేను గ్రహింపఁగోరుచున్నాను. తత్పరిచయమును నేను పొంద నభిలషించుచున్నాను, సత్యమును, శాశ్వతమును, పరిపూర్ణమునగు నో పరబ్రహ్మమా! నీ దర్శనమును నాకు ప్రసాదింపుము. నీ ప్రకాశములో నన్ను ముంచివేయుము. ఇతరులు నన్ను సాధికుఁడనుచుందురు, భక్తుఁడనుచుందురు. అట్టి యోగ్యత నాకేదీ? అయినను పరులచే సాధకుఁడనియు భక్తుఁడనియు సమ్మానింపఁబడుచునే యున్నాను. పితా! నా క్రిష్కొంత స్థిరభూమి కావలసియున్నది. నా హృదయములోని యీ ఊదార్తి తీరవలసియున్నది. నీ తోడి ఐక్యానుసంధానమే నా వాంఛితము. ఇదియే నా ప్రార్థన.

భక్తాంజలి

స్వర్వసాక్షి! పరమేశ్వరా! నేను నీకు నుడువదలసినదేమున్నది? సమస్తమును నీవు తెలిసికొనుచునే యున్నావు. నా చేయుకార్యములను నీవు వీక్షించుచున్నావు. నా వచించు వాక్కులను నీవు ఆలకించుచున్నావు. నా మనస్సులో సంచారముచేయు తలంపులనెల్ల నీవు గ్రహించుచున్నావు. నేను అనుభవించు సుఖముల నీ వెఱుంగుచున్నావు. నా హృదయము లోని వేదనమును నీవు గమనించుచున్నావు. నా పుణ్యములను నా పాపములను నీవు గుర్తించుచున్నావు. ఇక నేను చేయవలసిన ప్రార్థన మేమున్నది? సుఖముగాని కష్టముగాని, సంరోషముగాని చుఃఖముగాని, భూషణముగాని చూషణముగాని—ఏదైననుసరే నీకు తెలియక నాకు తటస్థించుటలేదు. దుర్లంభ్యుమగు నీ శాసనానుసారముగా సకలకార్యములును లోకములో జరుగుచున్నవి. నీ యిచ్చనెఱింగి శాంతముగ ప్రవర్తించెదు మనస్తైర్యమును నాకు ప్రసాదింపుము. తాత్కాలికముగ నాదెంద మెంత పరితప్తమైనను నీవు నాకు శుభమునేగాని అశుభము నెన్నడు చేయవు గదా! ఇక నేను తల్లడిల్లనేల? నీ మంగళోద్దేశమునందు దృఢమయిన నమ్మకమునుంచి నేను నిర్భయముగా నుండునట్లు కటాక్షింపుము. ఎట్టి కష్టములైనకలుగనీ, ఎట్టి నష్టములైన సంప్రాప్తింపనీ ఈషన్మాత్రమయిన నేను ధర్మపథమునుండి తొలగకుండునట్లు నాకు సద్బుద్ధి ననుగ్రహింపుము. రక్షింపుము. ఆశీర్వదింపుము.

భక్తాంజలి

శ్రాంతి సుధాకరా ! రమ్మ. నీకొరకై నా హృదయము ప్రతీక్షించు చున్నది. ఎంత సంక్షోభము ! ఎంత వేదన ! ఎంత పరితాపము ! నీవు గాకున్న మఱియెవ్వరు నా యీ మనోవ్యధను తీర్పగలరు? మానవ మాత్రులు నా బాధను గ్రహింపజాలరు. నా మనస్సును చూడజాలరు. నిన్ను అడ్డుపెట్టగల కవాటమెద్దియు నా హృదయసదనమునకు లేదు గదా ! ధారాళముగా నీవు లోన ప్రవేశింపగలవు. సర్వమును నీవు స్పష్టముగా పీక్షింపగలవు. నా మనోవేదనమునకు కారణములను నీవు తెలిసికొనగలవు. అందులకనియే నీ శరణుఁ జొచ్చినాడను. నాహృదయముపై శాంతిసుధను చిలుకరింపుము. నా పరితాపాగ్నిని చల్లార్పుము, నా మానసమును నర్మయైన త్రోవను నడిపింపుము. సరిల విషయముల లోను నీ యిచ్చను పరిపాలించునట్లు నా బుద్ధిని ప్రేరేపింపుము. లోక ప్రీతికొరకుఁగాని, స్వసుఖము కొరకుఁగాని ధర్మమును త్యజింపకుండు నట్టి మనోనిశ్చయమును నాకు దయచేయుము. ఆశీర్వాదింపుము.

భక్తాంజలి

బ్రగద్విధాతా! సకలప్రపంచమును నడపువాడవు నీవు. నీ యిష్టములేక విశ్వములో నొక్క కార్యమయినను జరుగనేరదు, ఈ విషయము నెఱిగి యున్నను, నీ యిచ్చయే నాకు మంగళప్రదమని తెలిసియున్ననుగూడ నీ యిష్టమునకు లోబడి ప్రవర్తించుటకు నా మానసము ఒక్కవెట్టున సమ్మతింపదు గదా! ఏమి అభాగ్యము! సర్వజ్ఞుడవును, సర్వశక్తిమంతుడవును, సర్వజీవదయాపరుడవునైన నీకు నా జీవనభారము నొప్పగించుట కన్న యుక్తమయినపని మఱియేమియుండును? నీ యిచ్చయే నెరవేరుగాక యని యెంచి, కష్టమునందును, సుఖమునందును, దుఃఖమునందును, సంతోషమునందును సమబుద్ధితో మెలంగెడు హృదయపరిపక్వతను నాకు దయచేయుము. నీకు విధేయుడనై జీవించినపుడే నా మానసమునకు శాంతికలుగునుగాని అన్యథాయెట్లు కలుగనేర్చును! దయామయా! సకల విఘ్నయుడవగు నీకు సంతోషముతో రోబడెడు సద్బుద్ధిని నాకు దయచేయుము. నీ శుభోద్దేశమునందు పూర్ణవిశ్వాసమునుంచి నేను నిశ్చల హృదయుడనై నా జీవయాత్రను జరుపుకొందునుగాక! ఆశీర్వాదింపుము.

అడుగకమున్నె సాధనములన్ని యథేచ్ఛనొసంగి మాకు నీ
పుడమిని ధారవోసి సమబుద్ధి స్వతంత్రతలెల్లనిచ్చి మా
దుడుకులకోర్చి యెల్లప్పుడు తోడుచు నీడయు నాచు నుండు నీ
యడుగులఁజేరుమన్న భయమందును చిత్తము దీనరక్షకా!

భక్తాంజలి

గ్రీ పరమాత్మా! నీ మహిమ నెట్లు నేను వర్ణింతును? ఎచ్చట నారంభింతును, ఎచ్చట పూర్తిసేతును? నాకు నీ ఆదియు తోచుట లేదు, అంతమును తోచుటలేదు. కాని నే నీ పృథివిలోగడపు దినములు పూర్తి కావచ్చిన కొలది నీవు నా హృదయములో విశేషరూపమున ప్రకాశించుచున్నటుల నాకు గోచరమగుచున్నది. ఇపుడు నా నల్లని పెండ్రుకలు తెల్లనివిగ మాటిపోయినవి. నా రెండు నేత్రములును నిస్తేజములయినవి; శరీరమును నానాట క్షీణించుచున్నది. కాని నీ కరుణమాత్రము తగ్గిపోవుట లేదు. ఇపుడు నీ కారుణ్యము నా యంతరములో ప్రవేశించి నూతన బలము తోడను, నూతన స్ఫూర్తితోడను ఆత్మను తేజస్వంతము చేయుచున్నది. నీ ఆనందధామమునకు నన్ను తీసికొనిపోమ్ము, ఇపుడు నాకిక నేమియు నక్కఱలేదు. కేవలము నీవే నాకు కావలయును. ఇచ్చట నిందాస్తోత్రములును, శోక దుఃఖములును తీవ్రరూపమున నన్ను ప్రపంచవిముఖుని చేయుచున్నవి. నీవే నా రక్షకుడవు, నీవు సమస్త బ్రహ్మాండము యొక్క భారమును వహించుచున్నావు. నా యీ అల్పహృదయ భారమును నీవు వహింపజాలవా? నీలోనే నా ఆశ, నా నిబ్బరము. నీవు నా సమీపమున నున్నచో దుఃఖవిపత్తు లెవ్వియు నన్ను తాకజాలవు. నీవు దగ్గరలేకున్న కుశాంకురము సయితము అంకుశమువలె నన్ను బాధింప సాగును. పరమాత్మా! ఈ సంసారమునందలి మోహ కోలాహములచే ప్రపీడితుడనై నేను నీ శరణుఁజొచ్చుచున్నాను. నీ ఆనందధామమునకు నా ఆత్మను ఉపయుక్తము గావింపుము.

భక్తాఃజలి

ప్రభూ! పరమేశ్వరా! నీవు నా లోపలను వెలుపలను నిండియున్నావు. ఎవని చేతిక్రింద నేను పనిచేయుచున్నానో ఆ యజమానిద్వారా నీవే నానుండి విష్కటమైన సేవను గ్రహించుచున్నావు. నేను చేయఁబోవుచున్న పనిలో నీ సాన్నిధ్యమును నే ననుభవించునట్లు కటాక్షింపుము. నన్ను సర్వదా కనిపెట్టుచు నాకు మంచిబుద్ధిని ప్రసాదించుచుండుము. నిరుత్సాహపడకుండు నట్లు నా కెల్లపుడును హెచ్చరికను గలుగఁజేయుము. నాశక్తి సన్నగిల్లి పోయినపుడును నా ఓర్పు ఉడిగిపోయినపుడును నీ సంస్పర్శచే నన్ను దైర్యవంతునిగను సహిష్ణునిగను జేయుము. చేయవలసినపనినె నిర్లక్ష్యముగాఁ జేయుటకుఁగాని మానివేయుటకుఁగాని నాకు దుర్బుద్ధిగలిగిన సమయములందు సర్వసాక్షివైన నిన్ను నేను జ్ఞప్తిచేసికొని అప్రమత్తుడనై నేను నా ధర్మమును నిర్వహించెదనుగాక! నా కార్యసంబంధమును బట్టి నే నీదినమున నెవ్వరెవ్వరిని కలసికొందునో వారినందరిని ప్రేమతోడను గౌరవముతోడను చూచునట్లు నన్నునుగ్రహింపుము. స్వార్థచింతనుండియు దురాశనుండియు మానవ స్తోత్రప్రియత్వమునుండియు నన్ను తప్పించి నేఁగావించెడు సకల కార్యములలోను నీ మహిమనే గాంచునట్లు కరుణింపుము. నీనుండి నన్ను దూరముచేయుటకు మారుగా నాఁజేయు సమస్త కార్యములును నన్ను నీకు మరింత సమీపస్థునిగఁజేసి నీతో నేను నిరంతర సంయోగము పొందుటకు తోడ్పడునుగాక.

[తత్వభూషణులు]

భక్తాంజలి

ఆనందసింధూ! అది యేలనో నీవు నిష్క్రియఁడవని, నిరానందుఁడవని కొందఱు చెప్పుచుందురు. కాని నాకు మాత్రము నీవు నిరంతర క్రియా శీలుఁడవుగను ఆనందసాగరుఁడవుగను తోచుచున్నావు. నీ సృష్టికి మేర లేదు. నీ ఆనందమునకును మేరలేదు. ఉద్భిజ్జగత్తులో నెట్టి నవనవసృష్టి! ప్రాణి జగత్తులోనెట్టి చిత్రవిచిత్రసృష్టి! మానవజగత్తులోనెట్టి పరమాద్భుత సృష్టి. క్షణక్షణమును నీవు సృష్టిచేయుచునేయున్నావు. సృష్టిలో నీ ఆనందము. నీ ఆనందములో సృష్టి. జలమును, స్థలమును, ఆకాశమును నీవు జీవరాసులతో నింపివేయుచున్నావు. నింపివేయుచు నీవు నిరంతరానందములో నిమగ్నుఁడవైయున్నావు. నీవు సృష్టింపఁగలవు; సంరక్షింపఁగలవు; సంహరింపఁగలవు. నీవు సర్వసమర్థుఁడవు, అందుచేతనే నీకు భయములేదు. విచాగములేదు, అవిరళానందమే నీ సృష్టితత్వమని గ్రహించి, నీ ఆనందములో పాల్గొనెడు అధికారమును ప్రసాదించి నన్ను ఆశీర్వాదింపుము.

భక్తాంజలి

ప్రాణస్వరూపా! పరమేశ్వరా! నీవు నా ప్రాణమునకు ప్రాణము.

దయతో నీవు నా శరీరమునకు బలమును ఆరోగ్యమును అనుగ్రహించి
తివి. అందులకై నీకు నా కృతజ్ఞతాపూర్వక ప్రణామము లాచరించు
చున్నాను, దయామయా! ఇట్టి స్వాస్థ్యము ననుభవించుచు అలసత్వము
నందు నేను దినములు గడపకుందును గాక! సూర్యచంద్రులును, నక్షత్ర
ములును, జలమును, వాయువును నీచే కల్పింపఁబడిన సమస్త ఆహార
పదార్థములును ఇంతేల, సకల జగత్తును నాకు సేవను సలుపుచున్నవి.
ప్రభూ! కృతఘ్నుఁడనై నిన్ను నేను మఱవకుందును గాక! నీవేరీతిగా
నన్ను ఒక క్షణమైనను మఱచియుండుట లేదో అదేతీరున నేనును నిన్ను
మఱవకుందును గాక! నీ దాస్యభాగ్యమును నాకు దయచేయుము. నీ
కార్యాచరణమునందే నా జన్మమును గడపుదును గాక! ఈ నా మనోరథ
మును సిద్ధింపఁజేయుము.

భక్తాంజలి

దయామయా! రోగముయొక్క తీవ్రబాధ దుస్సహముగ నున్నది. దీర్ఘ కాలము సేవచేసి నా బంధువులు నా బాధలో నిక సానుభూతిని చూపజాల కున్నారు. ఈ సమయమందు నీ వొక్కడవే నాకు సహాయుడవు; శాంతి దాతవు. ప్రభూ! నీకు నమస్కారములు. ఈ తరుణమునందు నీ కారుణ్య మునుగూర్చి నాకు అవిశ్వాసము కలుగనీయకుము. ఈ ఘోరకష్టసమయ మునందు, 'దీనబంధూ! ' 'దయాళూ! ' అనుచు నీ వైపునకు నా బాహువు లను చాచుచున్నాను. ప్రభూ! నీ నియమోల్లంఘనముచే తటస్థించిన శిక్షను విశ్వాసపూర్ణహృదయముతోను ఆనందముతోను సహించెదనుగాక! ఘోర విపత్తున తగుల్కొనియున్నను నిన్ను, దయామయా! అనియేయందును, దయాళూ! ప్రభూ! నీ యిచ్చయే నెరవేరుగాక! నీవు ధన్యుడవు; ధన్యుడవు. శిరమువంచి నేను నీకు నమస్కారము చేయుచున్నాను.

శ్రీ పినుక ప్రసాదమునకు
జీవాత్మలు

భక్తాంజలి

విచిత్ర విధాతా : సకలభేదములకును నీవే కారకుడవు. ఐశ్వర్యమువలె
 నా యీ పేదటికముగూడ నీ వరదానమే. నీ వనుగ్రహించినది కీడెట్లు
 కానేర్చును? ధనముమీద నాకుఁగల మోహమును వినాశముచేయుము.
 ఎంత వెట్టివాఁడను : ధనికుల అహంకారమును ధనికుల దుష్ప్రవర్తన
 మును కన్నులార చూచుచుండియు నేసింకను ధనమునే ఆశించుచున్నాను
 గదా : స్వామీ : నాభ్రమను తొలగింపుము పేదటికములోని మాధుర్య
 మును గ్రహించెడు నిర్మలబుద్ధిని నాకు దయచేయుము. చుహనీయులెందరు
 దారిద్ర్యమును వ్రతముగ పరిగ్రహించియుండిరి? ఎందరు రాజ్యవై భవమును
 సయితము తృణప్రాయముగ త్యజించి భిక్షపాత్రను స్వీకరింపలేదు?
 దయాసింధూ : నా పేదటికము నాకెంత మేలోనఁగూర్చెను? బీదతనమే
 నిన్ను నా కర్మంత సమీపస్థుని చేసినది : బీదతనము మూలముననేగదా
 నీ స్మరణయు, విశ్వాసమును నాకు సులభసాధ్యములయిసవి : కష్ట
 సహనమును, వినయమును, సానుభూతిని ఈ పేదటికమేగదా నాకు
 నేర్పినది : నీ సాన్నిధ్య భాగ్యమునకంటె నాకు లోకములో కావలసినదేమి
 యున్నది? ఏ నిధి లేకపోయినను సరే నీ సన్నిధిని మాత్రము తమ
 కనుగ్రహింపుమని భక్తులు గానముచేసి యుండలేదా? నా మనస్సును
 నీమీద నిశ్చలముగ నిలిపియుంచునటుల బుద్ధినొసంగుము. ధనములో
 పేదనైనను భక్తిలోమాత్రము పేదనుజేయకుము. నిరంతరము అధ్యాత్మికాభి
 వృద్ధినిఁ గాంచునట్లు నన్ను కటాక్షింపుము.

భక్తాంజలి

ఐశ్వర్యదాతా! నాకుగల సమస్తైశ్వర్యము నీ ప్రసాదమే. ఈ వస్తువాహనములు, ఈ మందిరారామములు, ఈ ఉద్యోగాధికారములు, ఈ భార్యా పుత్రాదులు, ఈ దాసదాసీజనములు, ఈ సుఖసౌభాగ్యములు, ఈ వైభవములెల్ల నీ యనుగ్రహమే! వీనిని పొందుటకు నాకుగల యోగ్యతయేమి? నాతోఁబాటు పుట్టిపెరిగిన అసంఖ్యాకజనులకు లేనిసంపత్తి నాకేలకలుగ పలెను? ఇందులకు హేతువు నేనేమియు చెప్పజాలను. ఐశ్వర్యప్రాప్తికి కొందరు పూర్వజన్మసుకృతము కారణమని చెప్పుదురు. మరికొందఱు బుద్ధివిశేషత్వమే హేతువనియందురు, కాని నాకీ హేతువులు తృప్తి కలిగించుటలేదు, నే నెఱిగినది నీ అవ్యాజకరుణయొక్కటియే, అదియే నాయీ సంపదకెల్ల మూలకారణమని నే నెంచుచున్నాను. ఇక వీనిని చూచుకొని నేనెట్లు గర్వపడగలను? వాస్తవమునకు ఈ భాగ్యమంతయు నీదిగాని నాదిగాదు. స్వామీ! ఈ వస్తుచయములో దేని నెవ్విధమున వినియోగింపవలయునో నాకు నేర్పుము. నా మనస్సులో నేమూలనైన అహంకారము దాగియున్న దానిని పూర్తిగ పెరికివేయుము. నీ విచ్చినవానికై నే గర్వింతుట! ఎంత అపరాధము! సమస్తసంపత్తిని త్వదీయఇచ్ఛానుగుణముగా వినియోగించి నేను ధన్యుడనగుదునుగాక!

భక్తాంజలి

ప్రమాత్మా : ఎంతకాలము నేను అంధకారములో తడవులాడుదును?
ఎంతకాలము సంశయములతో పెనగులాడుదును? ఏ గ్రంథములు నా
సందేహములను తీర్చిగలవు? ఏ మహాత్ములు నాకు దివ్యజ్యోతిని ప్రసా
దింపగలరు? ఏ వేదియో ఉపాయములకై నేను దేవులాడనేల? ఒక్కసారి
నీవు నాయెదుట ప్రకాశించిన నా సమస్తానుమానములును విచ్చిన్నములు
గావా? నాకు నూతన జ్ఞానోదయముగాదా? పరబ్రహ్మమా! నీవుగాకున్న
మఱి యెవ్వరు నిన్ను గుఱించి స్పష్టమయిన జ్ఞానమును నా కొసంగగలరు?
నీ స్వరూపమెట్టిదో నిన్నెవ్విధమున నేను పొందగలనో ఒక్కమాటు
బోధింపవా? చదివి చదివి, విని విని, చూచి చూచి మనస్సు విసిగివేసారి
పోవుచున్నది. హృదయము నీకొఱకై పరితపించుచున్నది. నీకు కరుణ
కలుగదాయె. ఏమిచేతును? నీ దర్శనమును పడయనిది నా చిత్తమునకు
సుఖములేదు; నా హృదయమున కానందములేదు. నా మనస్సునకు
హాయిలేదు. నీవు స్వప్రకాశుడవుగదా; స్వామీ! ప్రకాశింపుము. నాకు
జన్మసాఫల్యమార్గమును కనఁబఱుపుము, ఆశీర్వాదింపుము,

ఆ విరా వల్ల ఏధి! రుద్ర!

యత్తే దక్షిణముఖం

తేన మాం పాహి నిత్యమ్.

భక్తాంజలి

బ్రృగదీశ్వరా! నీకు మా హృదయపూర్వక నమస్కారములు, మహోత్కృష్టములయిన సత్యములను నీవు మాకెరింగించితివిగదా యని గర్వించుచున్నామెగాని సత్యపరిజ్ఞానముతోటాటు మాకు సంక్రమించెడు బాధ్యతను మేము గుర్తించుటలేదు. తెలిసిన సత్యమును అనుష్ఠింపమేని, దానిని దశదిశల ప్రచారముచేయమేని సత్యమునుగ్రహించి ప్రయోజనమేమి? మూకుడు క్రింద మూసిపెట్టుటకా సత్యజ్యోతిని నీవు మాకు ప్రసాదించినది? దయాకరా! మా బాధ్యతను మేము గ్రహించునట్లు చేయుము. నీ వెంతయోప్రేమతో ననుగ్రహించిన సత్యమును జగజ్జనులకెల్ల ప్రకటించుటకు తగిన బుద్ధిని, సామర్థ్యమును మాకు దయచేయుము. మమ్ముచుట్టుకొన్న అల సత్యమును ఉపేక్షభావమును పారద్రోలుము. సత్యధర్మప్రచారమునకై యెట్టిత్యాగమునైనను సంతోషపూర్వకముగా గావించునట్లు మా మనస్సుల నాయత్తముచేయుము. సత్యముకొఱకై ప్రాణములను సయితము తృణప్రాయముగ నాహుతిచేసిన ధర్మవీరుల ఉజ్వలచారిత్రముల మా హృదయమెదుట ప్రదర్శించుచుండుము. సత్రగ్రహణ సమర్థమయినబుద్ధిని ప్రసాదించిన నీవు దానిని ప్రచారముచేయుటకు తగిన యోగ్యతను గూడ మాకొసంగవా? హీనమానసులమగు మమ్ము కనికరించి రక్షింపుము.

భక్తాంజలి

ప్రణమిత్తమా! నీ సహవాసములో నెట్టి మాధుర్యమున్నది! ఎట్టి
 ఆనందమున్నది! ఎట్టి తన్మయత్వమున్నది! నీ చెంగటజేరి నిన్ను
 స్మరించునపుడు, నీ మధురాలాపముల నాలకించునపుడు గంటలు నిమిష
 ములై, నిమిషములు క్షణములై పరుగెత్తిపోవుచున్నవి గదా! ఇంచుకనేపు
 నీ సహవాసభాగ్యము సనుభవింపగనే, ఆత్మకెంతబలము, హృదయమున
 కెంత యుల్లాసము! ఎక్కుడుకాలము నీ చెలిమికలిమి ననుభవింపక
 పోవుటచేతనే నా జీవనము నిర్జీవమై, నిస్సారమై నిరర్థకమగుచున్నది.
 నీ మైత్రిలోగల మహిమ నెఱిగియుండియు, నేను తగినంతకాలము నీ
 కొఱకై వినియోగింపఁ జాలకున్నాడను. చేతిక్రింద పెన్నిధినిఁబెట్టుకొని
 కూటికిపేదయై అల్లాడు నభాగ్యునివలె సకలసౌభాగ్య సంధాయకుఁడవగు
 నిన్ను చెంతనే యుంచుకొనియు, నీ సహవాసమును నిర్లక్ష్యముచేసి నేను
 దుఃఖసంతప్త జీవమును గడపుచున్నాను. అనుంగు మిత్రమా! నీవేల
 నామౌఢ్యాంధకారమును చిమ్మివేయవు? నీ స్నేహలాభమును పొంది
 నిష్పాపుడనై, నిర్విచారుఁడనై నేను నిరంతరానందము ననుభవించునట్లు
 నీవేల నాకు తోడ్పడవు? సఖా! రమ్మ! నా హృదయ దోలికపై
 నాసీనుఁడవుకమ్ము.

భక్తాంజలి

యైగదీశ్వరా! దేశకాలబద్ధుడను, పరిమిత బుద్ధిసమేతుడనైన నేను, దేశ
 కాలా తీతుడవును, అనంతశక్తి సంపన్నుడవునైన నీకు సరియైన పేరు
 నెట్లు పెట్టగలను? నా యూహ నెంతదూరము పోనిచ్చినను పరిమితార్థ
 బోధకములగు నామములే నాకు స్ఫురింపఁగల్గునుగాని అపరిమితుడవగు
 నీకు తగియుండుపేరు లెవ్విధమున స్ఫురింపనేచ్చును? అనేక సంబంధము
 లను నాతో కల్పించుకొని చిత్ర విచిత్రరీతిల నీవీ సంసారమునందు
 ప్రవర్తిల్లుచున్నావు. ఒకప్పుడు జన్మదాతవగు తండ్రీవిగ, ఒకసారి
 ప్రేమించిపెంచెడు తల్లివిగ, ఒకసారి హితోపదేశముకావించెడు మిత్రుడ
 వుగ, ఒకతూరి సుజ్ఞానము నొసంగు గురుడవుగ, ఒక వేళ ధర్మబోధ
 నలుపు ఆచార్యుడవుగ, ఒకతరి వ్యాధినివారణము నేయుభిషగ్వరుడవుగ,
 ఒక తరుణమున వలపుఁగొలుపు ప్రియుడవుగ, ఒక సమయమున పాలించు
 ప్రభుడవుగ నీవు నాకు తోచుచున్నావు. సంఘమునందు నే ననుభవించు
 సకల సంబంధ బాంధవ్యములును నీయందు వేయిమడుంగు లధిక
 చూధుర్యముతో నలరారుచున్నవి. పరమపురుషా! నిన్నుఁబట్టిమే సర్వ
 బాంధవ్యములును ప్రియతమములగుచున్నవి. ఎల్ల సంబంధములలోను
 నిన్నే దర్శించుచు నేను ధన్యుడనయ్యెదను గాక!

తల్లివి తండ్రీవిన్ దొరవు దాతవు భ్రాతవు స్వత్పభుండవున్
 జల్లని వాడవున్ బ్రియముఁ జల్లెడివాడవు తోడు నీడవున్
 సల్లలిత ప్రభావుడవు చక్కని ప్రోడవు నామనంబు రం
 జిల్లఁగఁ జేయువాడవని చేరితిఁ గూరిమి దీనరక్షకా!

భక్తాంజలి

ధర్మస్వరూపా! నీవు నిరంతరము ధర్మ సంస్థాపనమునకై కృషిచేయుచున్నావు, యుగయుగమునందును సూత్న సూత్నమార్గముల ప్రపంచములో ధర్మమును ప్రకాశింప జేయుచున్నవాడవు నీవే. మహాత్ముల మూలమున మానవజాతిలో ధర్మప్రచారము కావించుచున్నవాడవు నీవే. అమ్మ హాపురుషులు బోధించు నవీనసత్యములను స్వీకరింప ప్రజానీకమును పురికొల్పువాడవు నీవే. సత్యము నిమిత్తము సర్వమును విసర్జించునట్లు మనుజుల ప్రోత్సాహపరుచువాడవు నీవే. అజననదారగా ప్రపంచమున ధర్మమును ప్రవహింపజేయువాడవు నీవే. అనంతా! నీవు గాతున్న మూన్నాళ్లు జీవించి మరణించు చుర్త్యమాత్రుడు ధర్మమును లోకమున స్థాపింప నేర్చునా? ఎంతటి మహనీయులయినను నీ చేతిలోని ఉపకరణములేగదా ! కాశ్యపుడవగు నీవే ధర్మమును వర్ధిల్లజేయువాడవు. నీకు నమ



భక్తాంజలి

ప్రభూ! నే నీవాధను భరింపజాలను. చూచుచు నీ పూరుకొందువేల?

ఈ ప్రలోభనమునుండి నన్ను తప్పింపజాలవా? హా! నే నెంతదుర్బలుఁ
డను. ఇంద్రియములయొక్క ప్రాబల్యము నా కిప్పుడుగదా పూర్తిగా
నవగాహమయినది! అవి యే దిక్కునకు లాగిన ఆ దిక్కునకు, వెల్లువను
బడి కొట్టుకొనిపోయెడు కలువకాడవలె, నేనును కొట్టుకొని పోవుచున్నాఁ
డను. నన్ను చూచుకొన్న నాకే ఆశ్చర్యమగుచున్నది. నే నార్జించిన
జ్ఞానమేమయ్యెనో, నా దైర్యస్థైర్యము లేమయ్యెనో, నా పట్టుదలయు,
పటుత్వమును నే మయ్యెనో, నా ప్రతిజ్ఞ లేమయ్యెనో నాకే తోచుటలేదు.
సుడిగాలి కెగిరిపోయెడు దూదిపింజలమాడ్కి నా సద్భావములెల్ల తిరో
ధానములై పోయినవి. మిక్కిలి దుర్బలమయిన “నేను” మాత్రము
మిణుకు మిణుకుమని సన్నగా వెల్గుచు నాలో మిగిలియున్నది. ఏ శక్తి
యుక్తుల తలపోసి నేను గర్వపడుచుంటినో అవి సమయమునకు నాకు
సాయపడఁ జాలవయ్యెను. నీవే నా దిక్కు, నా శరణ్యము. నీవే
నన్ను ఉద్ధరింపగలవాడవు. ఇంద్రియ వశీకరణ శక్తి, నాకు ప్రసాదిం
పుము. ప్రలోభనముల బారినుండి నన్ను తప్పింపుము. రక్షింపుము.

“పతితుడ నంచు మాటికినిఁ బల్కుగ నేటికి నింద్రియంబు లే
గతిసను బట్టి యీడ్చినను గాదనఁజాలక పానివెంట స
మ్మతి జనుచుంటిఁగాని యది మంచియొ చెడ్డయొ నే నెఱుంగ నా
గతి తుదకేమి చేసెదవొ కార్య వివేచక దీనరక్షకా!

భక్తాంజలి

ద్రీనశరణ్యా! దయానిధీ నీవు గాకున్న నాకిక దిక్కెవ్వరు? నీవు గాకున్న నా హృదయవేదనమును తీర్చువారు మఱియెవ్వరు? నీవుగాకున్న నా నిరుత్సాహమును పోగొట్టు వారెవ్వరు? నీవు గాకున్న నాకు దైర్యమును ప్రసాదించు వారెవ్వరు? నీవు గాకున్న మా దుఃఖ భారమును తొలగించు వారెవ్వరు? నీవు గాకున్న నాకొబ్బై చిమ్మచీకటిలో లేజోరేఖలను మెఱపించువారు మఱియెవరు? నీవే నిజముగా నా శరణ్యము! నా ప్రాపు! నా సర్వస్వము. కష్టబహుళమును దుఃఖమయమును పాపస్థలోభనా భూయిష్టమునునగు ఈ జీవనయాత్రను ద్విపికతో సాగించుటకు నీ కారుణ్యమేగదా నాకు హెచ్చరికను కలిగించుచున్నది. ఎట్టి విషమపరిస్థితులలోనైనను, ఎట్టి క్లిష్టసమయములలోనైనను నిన్నొకసారి మనసారదలఁచినంతనే నిరాశతో క్రుంగిపోయిన నా హృదయము మఱల ఆశాపూరితమై ఉప్పొంగుచున్నది. దుస్తరమయిన యీ భవాబ్ధిని దాటుటకు నీ కృపానౌక యొక్కటియే నాకు సాధనము. తత్కృపాతరణిని ప్రసాదించినన్ను రక్షింపుము.

భక్తాంజలి

ప్రభుపావనా! నీ నామము నుచ్చరించుటకే నా పెదవులు తడబడు చున్నవి. పూర్ణ పవిత్రమూర్తివగు నీ వెక్కడ, నీచాధముడనగు నే నెక్కడ! నా హృదయములో నెంత కాలుష్యము! నా వాక్కులో నెంత పారుష్యము! నా పనులలో నెంత ధూర్జత్వము! నికృష్టపాపినగు నేను నీ సహవాసమును వరించుట యెంత సాహసము! కాని నన్నీసాహస కార్య మునకు ప్రోత్సాహపరుచుచున్న వారెవరు? నీవేగదా? ఇక నేను వెనుకాడ నేల? లజ్జపడనేల? పతితోద్ధారకా, నన్ను రక్షింపవలసిన భారము నీ మీఁ దనే యున్నది. నా సమస్త పాపజాలమును నీ పవిత్ర తేజఃపుం జములచే కాల్చివేయవేని నేను నీదాపున కెవ్విధమున జేరఁగలను? చింతలోను, చాక్కులోను, చూపులోను, చేష్టలోనుఎట్టి దోషమును లేకుండునట్లు నీవే నాకు తోడ్పడవలయును. త్రికరణశుద్ధి కలిగినపుడే నిన్ను నేను చేరఁగల్గుదును, గాని లేకున్న నెట్లు చేరఁగలను? నీ పాదాక్రాంతమగుటకు నా బిరుసు మనస్సెంత వెనుకకు లాగుచున్నది? వా పెంకెతనమును తుత్తునియలుచేసి నన్ను నీకు లోబరుచు కొనుము. నా సమస్త కార్యములను నీవు శాసింపుము. నా దాసత్వములోనే నా మనస్సునకు శాంతి; నా హృదయమునకు ఆనందము.

భక్తాంజలి

ద్రయానిధి! త్వదీయ దయారసాభిషేచనము వలన సకల హృదయతాప ములును చల్లారిపోవునని చెప్పుదురుకాని కేవలము తద్విపరీతముగ నీ దయ నాడెందములో పనిచేయుచున్నదేమి? నీ కారుణ్యము నా మనస్సు లో నెట్టి వేదనాన్నిని కలిగించుచున్నది! ఎటనుండి వచ్చినది నీ దయాజల మున కిట్టి ఉత్తాపము! భూగర్భమునుండి అగ్నిపర్వత ముఖద్వారమున వెలువడు తప్తనీరమువలె నీ అపార అవ్యాజ కారుణ్యము నా మానసము నుడుకెక్కించుచున్నదిగదా! నేను కృతఘ్నుడను, పాపదూషితుడను, అయోగ్యుడను. నీ కఠినదండమునకు పాత్రుడనుగాని కారుణ్యమునకుఁ గాదు. కాని నా అర్హతానర్హతల పాటింపక నీవు నాపై నెడతెగని కరుణావృష్టిని కురిపించుచున్నావు. ఎందరెందరి మూలమున, ఎన్నెన్నిపైపుల నుండి, ఎట్టెట్టి రూపములతో నేడు నాకు నీ కారుణ్యము ప్రకటితమగు చున్నది! నీవు వర్షించు ఒక్కొక్క దయాబిందువు నా హృదయాంత ర్గతమున నడగియున్న పాపలోపముల పైకి నెట్టి నన్ను దుఃఖసంతప్తునిఁ జేయుచున్నది. ఉష్ణదయాజలధారలఁగురిపించి నా మనస్సు నావరించి యున్న పాపమాలిన్యమును నీవు కడిగివేయ జూచుచున్నావు కాబోలు. పవిత్రునిఁజేసి నీ సేవకు నన్ను అర్హుని చేసికొమ్ము. రక్షింపుము.

భక్తాః జలి

పరాత్పరా : నా మనస్సు నా కెన్నడు లోబడునో ? ఎట్లు లోబడునో
 నాకు తెలియరాకున్నది. నా మనస్సే నా మిత్రము. నా మనస్సే నా శత్రువు.
 నా మానసమును నీ శుభేచ్ఛాధీనము చేయవలయునని యెంతకాలము
 నుండియో నేను ప్రయత్నించుచున్నాఁడను. కాని యిన్నాళ్ళనుండియు
 నేను చేయుచున్న యత్నములు ఈషణ్మాత్రమయినను ఫలించినట్లు కని
 పింపవు. క్రొత్త నీళ్ళకు చేపలెక్కినట్లు నా మనస్సు అత్యధికమయిన దమ
 కముతో దుష్టవిషయముల వైపునకే పరుగెత్తుచున్నది. సృష్టిలోను, సంఘ
 ములోను గల నీ సౌందర్యమును నాకు వెల్లడించి నా కానందమును
 కూర్చవలసిన నా నేత్రములు నాకు మోహమును గలిగించి నన్ను దుఃఖ
 సంతప్తునిఁ జేయుచున్నవి. నల్దిక్కులను నీ మధురవాక్కులను, నీ మధుర
 ధ్వనులను వినుటకు తోడ్పడి నాకు సంతోషమును సమకూర్చవలసిన నా
 శ్రోత్రములు పనికిమాలిన మాటలను, పాటలను ఆలకించుటకు పరికరములై
 నాకు మనోవేదనమును ఘటించుచున్నవి. నీ సంకీర్తనమును గావించుట
 కును సత్యమును వచించుటకును అనుకూలపడి నా కెంతో మోదము
 నొసంగవలసిన జిహ్వా దురాత్ముల కైవారముచేయుటకును అసత్యముల
 పలుకుటకును సాయపడి నా కింతింతనరాని కీడును కలిగించుచున్నది.
 వివిధ పుష్పజాతులలోను నీవు నింపిన కమ్మతావుల నాఘ్రాణించి హాయి
 ననుభవించుటకు సాధనభూతముగా నుండవలసిన నా నాసికేంద్రియము
 నాలో దుష్టవాంఛల ప్రబలఁజేసి నన్ను భ్రష్టుని గావించుటకు కారణమగు
 చున్నది. ప్రేమాస్పదుల సంస్పర్శసౌఖ్యమునకు నుపకరించెడు ఈ నా
 దేహేంద్రియము తగనివారితో కూడుటకై యిచ్చను కలిగించి నన్ను చెడు
 వానిని చేయుటకు వినియోగపడుచున్నది. ఇక నీవు ప్రసాదించిన కరచర

జాది కర్మేంద్రియము తెన్నెన్ని పాడుపనులకు నుపయోగపడుచున్నవో
చెప్పజాలను. సకలేంద్రియములను నీ యిచ్చానుసారముగ త్రిప్పి నాకు
పరమానందమును సమకూర్చుటకు మాటుగ నా మనస్సే వానిని దుష్ట
మార్గమునకు మఱిలించి నన్ను వేదనాగ్ని పాలుచేయుచున్నది. నా మన
స్సును నీ యఢీనముచేసి యెన్నడు బ్రహ్మానందము సనుభవించునా యని
నే నెదురుచూచుచున్నాను. దయాసింధూ ! నన్ను అనుగ్రహించి, యాశీర్వ
దింపవా?

భక్తాంజలి

ప్రమేశ్వరా! నన్ను నీవు సంరక్షింప యీనుకొనకున్న నేను జీవింపజాలను. పూర్తిగా సారవిహీనమైనదై నా జీవితము నాకే చెఱపుగొల్పుచున్నది. నీ ఆరాధనపై నాకు మనసులేదు. నీ ప్రార్థనపై ఇష్టములేదు; నీ స్మరణపై రుచిలేదు; నీ భక్తుల సహవాసముపై ఇచ్చలేదు; నిన్ను గూర్చి ప్రసంగించు గ్రంథపఠనముపై ఆసక్తిలేదు; నీ సేవపై అనురాగములేదు. నీ యడల నాకు ఘోరమైన అలక్ష్మభావ మేర్పడినది. నిన్ను విడనాడి నేను పొందుచున్న సౌఖ్యమేమైన సున్నదా? లేదు. ముమ్మాటికీనిలేదు. నీ తోడి సంబంధమును పోగొట్టుచున్న నాకిక సుఖసంతోషములేట్లు రాగలవు? నీవేగదా నిర్మలమైన సౌఖ్యమునకును అనందమునకును పరమ నిధానము? ఏ నాడు నిన్ను విడువ నారంభించితినో నాటనుండియు నా హృదయ కాసారము ఎండిపోవఁ దొడంగినది. ఒక్క ప్రేమబిందువయినను నాలో నివుడు లేదు. అంతయు శుష్కత్వము! నిస్సారమైన యీ మనుగడను నేనెట్లు గడపఁగలను? ప్రేమసిందూ! నా మానస సరోవర మీ తీరున మరుఘూమిగా మాటిపోవుచుండ నీవు చూచుచు నూరుకొందువేల? నాపై నీకు కనికరము లేదా? నీవే దయ తప్పిన నాకిక తెరవేది? రమ్ము, పొంగి పొరలెడు ఉత్తుంగ తరంగములతో నొకసారి రమ్ము, త్వడీయ పవిత్ర ప్రేమజలమును నా హృదయ పద్మాకరములోనికి ప్రవహింపనియ్యక యడ్డుతగులుచున్న విషయలౌల్యమనియెడు ఇసుకతిన్నెను కోసి వేయుము. నీ కరుణాతరంగముల తాచుడునకు కఱగిపోఁజాలని తుచ్ఛవాంఛా రాసులేమి యుండఁగలవు? నీ ప్రేమయే నా మానస సరసిలోనికి పాతెనేని నా సౌభాగ్యమునకిక మేరయుండఁగలదా? నా శుష్కత్వము నశించి పోదా? నీ యందును నీదు భక్తులయందును నా కనురాగము జనింపదా? నీస్మరణపై నీ సేవపై నాకు మనస్సు కలుగదా? నా జీవితము ధన్యముగాదా?

భక్తాంజలి

స్వామీ : ఏమి నీ కారుణ్యము ! ఎట్టి శక్తిసామర్థ్యముల నీవు నాకు ప్రసాదించినావు ! ఎట్టి గుణసంపత్తి ననుగ్రహించినావు ! నీవు నా హృదయ సదనములో వెలిగించిన ఆశాప్రదీపమును గురించి స్మరించినపుడు నాకు అపరిమితాశ్చర్యము కలుగుచున్నది. ఆశాబలముచే నా యావజ్జీవితమును నీవు నడపుచున్నావు. నా ఐహికాభివృద్ధికేమి, ఆముష్మికాభివృద్ధికేమి అశనే నీవు మూలకందముగా జేసినావు. ఎంతవిద్యను గడించినను, ఎంత విత్తము నార్జించినను ఎంత అధికారమును పడసినను, ఎంత కీర్తిని సంపాదించినను నాకు సంతృప్తి కలుగుటలేదు. ఇంకింకను విద్యాధనాదుల సముపార్జింప ఆశ నన్ను ప్రోత్సహపరుచుచున్నది. ధర్మపథమునందు ఆశయే నన్ను మున్ముందుకు గొంపోవుచున్నది. పొందినభక్తి జ్ఞాన వైరాగ్యములతో సంతృప్తి పడి కూర్చుండనీయక ఆశ నన్ను వానిని విశేష రూపమున సంపాదింప హెచ్చరించుచున్నది. ఆశయొక్క వైఖరి అతి విస్మయజనకము గదా ! చేసిన ప్రయత్నములు విఫలములై మనోరథ సిద్ధి కేదిక్కునచూచినను ఇంచుకేనియు నవకాశములు కనిపింపని మహాదుర వస్థలోగూడ అది యేమి చిత్రమో నాలో ఆశాదీపము మినుకు మినుకుమని వెలుంగునట్లు విధించినావు. ఎట్టి అభాగ్యస్థితిలో నున్నను భాగ్యము కలుగకపోవునా అన్న ఆశ విడువదుగదా ! మృత్యువెంత చేరువనున్నను జీవింపకపోదునా అన్న ఆశ వదలదు గదా ! పాపకూపములో నెంత దొరలాడుచున్నను పుణ్యవంతుడ కాగలనన్న ఆశ దూరముకాదు గదా ! దయాళూ ! ఆశాజ్యోతిచే ఇహపరముల రెంటిని నీవు భాసమానము చేయుచున్నావు. ఆశను ప్రసాదించి నన్ను ఆసక్తితో జీవించునట్లు చేయుచున్న నీకు నా వందనశతములు.

భక్తాంజలి

ప్రేమనిధీ! ఏమి నీ ప్రేమ వితరణము! దశదిశలనుండి నీవు నాపై ప్రేమరసమును చిల్కచున్నావు. గగనమండలము నలంకరించు గ్రహ నక్షత్రముల దివ్యకాంతిలో నీ ప్రేమయే నాకు గోచరమగుచున్నది. భూమండల మందలి నదీపర్వతములలోను, సరోవర సముద్రముల లోను, నీ ప్రేమాతిశయమునే నేను కాంచుచున్నాను. రుచ్యమగు ప్రతి ఫలములోను, సుగంధమయమగు ప్రతిపుష్పములోను నీ ప్రేమరసమునే నే ననుభవించుచున్నాను. జననీజనకుల వాత్సల్యములో, భార్యాభర్తల పరస్పరానురాగములో, దేశభక్తుని స్వదేశాభిమానములో, పరోపకార పరాయణుని మానవప్రీతిలో స్వామీ! నీ అపారప్రేమయొక్క ప్రతిబింబమే కానవచ్చుచున్నది, ప్రపంచము నిటుల ప్రేమధరితముచేసి నా ప్రేమ వికాసమునకు నీవు మితితేని అవకాశమును కలిగించియున్నావు. అయినను, అది యేమి అభాగ్యమో, ప్రేమామృతముతో నిండిపోవలసిన నా హృదయ పాత్రలలోనికి ఎచటినుండియో ఈర్ష్య ద్వేషాసూయ రూపమయిన హాలా హలము వచ్చిపడుచున్నది. నీ ప్రేమమాధుర్యమును విరిచివేయుచున్న యీ విషము నెంత నిరోధింపవలయునని ప్రయత్నించుచున్నను నాకు శక్తి చాలకున్నది. పరమేశ్వరా! నీవు సాహాయ్యము చేయకున్న నే నీదుష్ట భావముల నా వలకునెట్టి నీ మానసమును ప్రేమాన్వితము చేసికోగలనా? రమ్మ! నాకు కేలూత నొసంగుము. నా అంతరంగములో ప్రేమను పెం పొంద జేసికొనుటకు తోడ్పడుము. ప్రేమలో దినదిన ప్రవర్థమానుడనై నా ప్రేమాలింగనములోనికి సమస్త భూతకోటిని చేర్చుకొని నీ అనంత ప్రేమవారాసిలో నిమగ్నుడనగుటకన్న నాకు వేఱు మోక్షమేమి కలదు? వేఱు స్వర్గమేమి కలదు?

భక్తాంజలి

పరమసఖా! నిన్నుచోలిన అత్తులు ప్రపంచములో నెవ్వరు గలరు? భాగ్యముతో తులచుగునపుడేమి, పేదటికమున ముప్పతివ్వులఁబడు నపుడేమి, జనసమ్మానము ననుభవించునపుడేమి జనులచే పరిత్యజింపఁబడి నపుడేమి, సమభావముతో నీవు త్వదీయస్నేహలాభమును నాకు దయచేయుచున్నావు గదా! సర్వదా నీవు చెంత నుండి హెచ్చరికను కరిగించుచుండవేని నే నీ సంసారాంబుధిలో పయనము చేయగల్గుదునా? సఖా! ఎట్టి అమూల్యములయిన హితోపదేశముల నీవు సమయము కనిపెట్టి నాకు ప్రసాదించుచున్నావు! మందఱుద్ధఁడనై నేను వానిని పెడచెవినిబెట్టినను నీవు నన్ను విడనాడవు గదా! సిగ్గుచే నేను మారముగా పోవుచున్నను నీవు నా వెంటనే వచ్చి, నన్ను నీ వశము చేసికొనుచున్నావే! ఎట్టి ప్రాణస్నేహమిది? ఇంతటి మిత్రత్వమునకు నా యందుఁగల యోగ్యతయేమి? స్వార్థరహితమైన నీ స్నేహము నా యోగ్యతా యోగ్యతల పాటింపదు కాఁబోలు! సఖా! నీ స్నేహమే యనుభవింపకున్న నేనీలోకములో టీవింపఁగలనా? నిన్ను చూచుకొనియేగదా నే నెంతటి సాహసకార్యముల కై నను గడంగుచున్నాను: ఎట్టి బాధలనైన నోర్చుకొనుచున్నాను! లోపలినుండి నీవు నన్ను హెచ్చరించుచుండిన జాటు. నిజ్జ్వలలో దుముకుటకైన నేను సిద్ధపడఁగలను. ఎట్టి దుస్థితిలోనున్నను, పరమస్నేహితుఁడవగు నీవు సర్వదా నా సమీపముననే యున్నావన్న సంగతిని నేను మరచిపోకుండు నట్లు కటాక్షింపుము. నా కష్టమును సుఖముగా, నా దుఃఖమును సంతోషముగా, నా రేమిని కలిమిగా, నా అవమానమును సన్మానముగా, నీ స్నేహము మార్చివేయగలదు. నీ స్నేహస్పృహను నాకు నిరంతరము ప్రసాదించి యాశీర్వాదింపుము.

భక్తాంజలి

దైగదీశ్వరా! ఈ ప్రపంచమును నీవు ద్వంద్వమయముగ రచించియున్నావు. సుఖదుఃఖములును జయాపజయములును, లాభ నష్టములును, హర్ష శోకములును నా మానసమును కలపరపరుచు చున్నవి. నా యిష్టానుకూలముగ కార్యములు జరిగినపుడు సంతోషించుచు, ప్రతికూలముగ జరిగినపుడు విచారించుచు జీవనయాత్రను గడపుచున్నాను. నాకనుకూలముగ తోచినవి ఒక్కొక్కప్పుడు హానికరముగ పరిణమించుటయు, ప్రతికూలముగ కనిపించినవే మేలుచేయుటయు నేను పలుసందర్భములలో గాంచుచున్నాను. సర్వజ్ఞా! ఏది నాకు జేపకరిమో ఏది కాదో నీకు తెలిసినట్లు నాకు తెలియగలదా! నీ యిచ్చనే సకల విషయములందును ప్రమాణముగ గైకొనెడు శుభబుద్ధిని నా కనుగ్రహింపుము. సర్వదా నీవు నా జేమమునే కోరుదువనుటకు సందేహ మేమి? నీ యిష్టమును కనిపెట్టి ప్రవర్తించుట కంటె నాకు కర్తవ్యము చేయండజాలదు. కష్టముగానీ సుఖముగానీ ఎద్ది నీవు ప్రసాదించినను దానిని కృతజ్ఞరాభావముతో నేను గ్రహింతునుగాక! ద్వంద్వారీతుడనై సమదృష్టితో సమస్తవ్యవహారములందును నేను సడుచుకొందునుగాక!

“ఎవడు ఆప్రార్థితము? ప్రాప్తిచిన లాభముతోఁ సంతుష్టుడై యుండునో,
 ద్వంద్వములకు లోబడనివాడై యుండునో,
 వైరభావములు లేనివాడైయుండునో,
 జయాపజయములందు హింస విషాదములు లేనివాడై యుండునో
 అట్టివాడు కర్మలను చేసినను కర్మఫలముచే కట్టువడడు” గీత.

భక్తాంజలి

ప్రమేశ్వరా : నీ కెపుడు నాపై దయగల్గినో తెలియరాకున్నది. ఎంత కాలము నీవు నన్ను పరీక్షింతువు? నీ పరీక్షకు నే తాళగలనా? ఇంతపరీక్ష యేల? నేను దుర్బలుడను; ముమ్మాటికి దుర్బలుడనే. నా మనస్సును నీ యిచ్చతో అనుసంధింపజాలక కొట్టుకొనుచున్నాను. స్వప్రయత్నముచే దీనిని సాధించుట అసాధ్యమని తేలిపోయినది. నా గర్వము నశించినది. నీ పాదాక్రాంతుడనై నాడను. అవ్యాజమైన నీ కృప తప్ప నాకు వేఱు గతి లేదు. నీవు కృపాసిండువుగావా? ఒక్క కృపాబిందువు నామీద చిల్కరాదా? చాలు, ఒక్క బిందువు చాలు. నేను గట్టెక్కుదును. నీ దయ కొఱకై నిరీక్షించి నిరీక్షించి విసుగెత్తుచున్నది. శాంతిలేక, సుఖములేక, ఆనందములేక నేను తల్లడిల్లి పోవుచున్నాను. నా స్థితినిజూచిన నీకు జాలికలుగుట లేదా? సాహాయ్యము చేయగల్గియు నీవేల యూరకొన్నాడవు? నీ చర్యల అంతరార్థము నీకే బోధపడవలెను. నిన్నుమాత్రము నేను విడువను, నీ దయనుగోరి నేను నిన్ను సర్వదా భజించుచునే యుందును,

భక్తాంజలి

ప్రమేశ్వరా! ఎట్టి సమీప సంబంధము నీకును నాకును. నీవు అఖండ ఉజ్వల జ్ఞాన తేజోరాశివి; నేను ఆ మహారాశిలో ఒక్క రేఖను. నీవు అనంత అపార ప్రేమసాగరము; నేను ఆ మహాసాగరములో ఒక్క బిందువును. నీవు అక్షయ అమూల్య పుణ్యసువర్ణఖనివి; నేను ఆ మహాఖనిలో ఒక్క రేణువును. ఇక నిన్ను విడిచి నే నెట్లుండగలను? నన్ను విడిచి నీ వెట్లుండగలవు? నీలో నే నున్నాను; నాలో నీ వున్నావు. తెలిసికొన్నచో ఒకరి కొకర మెంతదగ్గర ! తెలిసికొనలేనిచో ఎంతదూరము! తెలిసికొంటిమని యనుకొనుటలో నెంత భ్రాంతి! తెలియదని కూర్చుండుట యెంత అవివేకము ! ఇంత సమీపమును, ఇంత మనోహరమునగు ఈ బాంధవ్యమును గ్రహింప నీయని నా మోహాంధకారమును పటాపంచలు చేయుము. సర్వకాలములందును, సర్వావస్థలయందును ఓ పరబ్రహ్మమా ! మన యిరువురికిని గల యీ సంబంధమును నే మనస్సులో నుంచుకొని తదను గుణముగా మెలంగునట్లు కటాక్షింపుము.

భక్తాంజలి

పరబ్రహ్మణీ : నీవు సర్వారంజితమును; సర్వవిజ్ఞానాదపు; సర్వ విధాయకుఁ
డవు, నీవు లేనిస్థలము లేదు. నీ వెఱుంగని విషయము లేదు, నీకు
సంబంధింపని యంశము లేదు. సమస్త ఘోరములను నీవు శాసించు
చున్నావు. సకల మానవ వ్యాపారములను నీవు నడుపుచున్నావు.
యావద్విశ్వమును నీవు పరిపాలించుచున్నావు. నీ యాజ్ఞ అప్రతిహతమై
యెల్లెడల సాగుచున్నది. నీ మంగళోద్దేశమును గ్రహింపఁజాలక నేను దుఃఖా
క్రాంతుఁడ నగుచున్నాను. పరమేశ్వరా : ఎల్లకార్యములలోను నీ శుభేచ్ఛను
తెలిసికొనఁగల్గునట్టి బుద్ధి పాటపము నా కెట్లు రా నేర్పును? నేను మితజ్ఞు
డను; దేశకాలబద్ధుఁడను. రాత్కాలిక స్వసౌఖ్యమును మించి మారమాలో
చింపఁజాలని అల్పమిత్రుఁడను! దయాసింహా : నీ యిచ్చకు నెదురు
తిరిగెడు నా మంఠనమును నిర్మూలము చేయుము. కష్టములుగానీ
సుఖములుగానీ, దుఃఖములుగానీ సంతోషములుగానీ, జననములుగానీ
మరణములుగానీ ఏవి సంభవించినను అన్నియు నీ శుభోద్దేశ సాఫల్య సాధన
ములేయని యెంచి శాంతచిత్తముతో వానిని స్వీకరించెడు మనోపరిపక్వ
తను నా కనుగ్రహింపుము. నీ యిచ్చకు రోబడఁజాలక నా డెందమెంత
కొట్టుకొనుచున్నది. భూత వర్తమాన భవిష్యత్తుల గమనించి నీవు కావిం
చెడు కార్యములయొక్క యుక్తా యుక్తములను పరిమిత బుద్ధుఁడనగు
నేను నిర్ణయింపఁ బూనుకొనుట యెంత సాహసము: శక్తికి మించిన పనికి
దొరకొని చింతలలో చిక్కువడి రల్లడిల్లుచున్న నాకు, పరమేశ్వరా :
సన్మార్గమును కనఁబరుపుము. నీ సదభిప్రాయమునందు పరిపూర్ణ విశ్వాస
ముంచి సకల అవస్థా భేదములలోను నిర్మల మనస్కుఁడనై నేను జీవన
యాత్రను గడపునట్లు కటాక్షింపుము.

భక్తాంజలి

విశ్వవిధాతా! యీ చల్లని సమయమున నా హృదయము నీకు కృతజ్ఞతా భరితమై నమస్కరించుచున్నది. దయాకలితుడవై ఋతువు తరువాత ఋతువును నీవు సక్రమముగా నడిపించుచుండఁ బట్టిగాని లేకున్న యెవ్వరిచట జీవింపఁగలరు? అసంఖ్యాకములగు నీ జీవరాసులు జీవింపఁగలవా? దుస్సహగ్రీష్మతాపముచే పాడి బడలియున్న ప్రాణిజోతుల సంరక్షించుటకై నీ వెంత తహతహలాడుచున్నావు! రీక్షిణములైన యెండలు తగ్గి తగ్గక పూర్వమే శీతలాంబుభూరితములగు మేఘములను నీవు గగనదీధిని సంచరింపఁజేయుచున్నావు గదా! తొలకరివానలకు జను తెంత నిన్ను స్తుతించుచున్నారు! జనులే యననేల! చల్లని చినుకులలో తమ మేనుల హాయిగా తమిషుకొనుచు మోలెత్తుకొని నోరులేని పశుగణ మెంతనిన్ను స్తోత్రించుచున్నది! వెచ్చఁగా తమ కులాయములఁగూర్చుండి పక్షిసంతానము మాత్రము నిన్ను స్మరించుటలేదా? వృక్షసమూహము నయి తము వర్షధారలలో స్నానమాడుచు నిశ్శబ్దముగా నిన్ను ధ్యానించుచున్నట్లే తోచుచున్నది. సమస్త సృష్టియు వర్షాగమనమునకు నీకు వందనము లర్పించుచున్నది. నీ కారుణ్యాళిశయమును నే నెఱింగికొని యాడఁ గలను! దురతిక్రమణీయమయిన నీ యాజ్ఞలలోఁబడి జలధరములు బారులు తీటి నానాప్రాంతములకు పరువులెత్తి వర్షమును క్రుమ్మరించుచున్నవి. ఇంకిపోయిన పాపిరూప లటాకములను కప్పలు బెక బెక లాడునట్లు నీటితో నింపిదేయుచున్నవి; సన్నకాలపలుగ పాటుచున్న జీవనదులనెల్ల జలసమృద్ధములు చేయుచున్నవి; ఎండి పీటలువాటిస భాస్థరిని నిక్తము చేసి కర్షకుని కానందింప గూర్చుచున్నవి. నిశ్చయముగా వర్షధారలు నీ కృపాధారలుగాని వట్టి నీటి బిందువుల సందోహముగాదు.

ఈ ఆక్షరపురుషుని శాసనముచేత, ఓ గార్గీ, నిమిషములు,
ముహూర్తములు, అహోరాత్రములు, పక్షములు,
మాసములు, ఋతువులు, సంవత్సరములు. — యీ సమస్తమును
నిలువబడినవై యున్నవి — ఉపనిషత్,

— శ్రీమద్భగవద్గీత ప్రకరణం —
అథ శ్రీకృష్ణార్జునసంవాదః —
అథ శ్రీకృష్ణార్జునసంవాదః —

భక్తాంజలి

ప్రమాత్మా : నీకంటె అప్తమిత్రుడు లోకములో నా కెవ్వరు గలరు? నీకు తెలుపరాని రహస్యము నాకేది గలదు? నేను తెలుపనేల? మనస్సును జొచ్చిచూడఁగల నీకు గోచరము గాని విషయ మేమియుండును? సర్వమును నీవు స్పష్టముగా గ్రహించుచున్నావు. నేను చింతించు చింతల నేమి, నేను పట్కు పట్కులనేమి. నేను కావించు కార్యములనేమి.— సకలమును నీవు తెలిసికొనుచున్నావు. తెలిసికొన్నను నీవు మనుష్యులవలె హేళనచేయువాఁడవు గావు : హింసించువాఁడవును గావు. నా దౌర్బల్యము నీకు తెలియనిది గాదు. కావుననే నీవు ప్రేమోపేతములగు మృదువాక్యముల చే నన్ను సన్మార్గునిగాఁజేయ సదా ప్రయత్నించుచున్నావు. లోకము లోని యే మిత్రులును నీకు సాటి రాఁజాలరు. నీకు విసువులేదు; అసహనములేదు; అసూయలేదు. నీవు ప్రేమభరితుఁడవు. అపరాధములఁ జేసి, మోమెత్తి నిన్ను చూడఁజాలక సిగ్గున తలవంచుకొని దూరముగా తొలగి పోవుచున్నను నన్ను అట్లు పోనియ్యక నీ ప్రేమబాహువుల దీర్ఘముగాఁ జొచి వానిలో నన్ను బంధించుకొనుచున్నావు. అవ్యాజమయిన నీ ప్రేమాతిశయముచేతనే నన్ను ఉద్ధరించుచున్నావు. నీ స్నేహభాగ్యమును నిరంతరము అనుభవించుచు నేను ధన్యాత్ముఁడనగునట్లు కటాక్షింపుము.

మనసును జొచ్చి చూచెదవు మాటలచే నిను మోసపుచ్చఁగా
ననువగునే పరాత్పర ! సమంచిత చారుచర్చిత నీకు నా
మనసును విప్పి చూపెదను మానక నన్నుఁ గృతార్థుఁ జేయజే
చనవున నిన్నెచేరితిని సజ్జన జీవన ! లోకపావనా !

భక్తాంజలి

ప్రమథుషా! నీ దివ్యదర్శనముకొఱకై నా హృదయము పరితపించుచున్నది. పర్వతపంక్తులలో నీ గాంభీర్యమును గాంచి నిశ్చేష్టితుడనైతిని. మహాసముద్రములో నీ అద్భుతశక్తినిఁ జూచి ఆశ్చర్యనిమగ్నుడనైతిని. సుందరోద్యానములలో నీ సౌందర్యాతిశయమును తిలకించి ముగ్ధుడనైతిని. నక్షత్రశోభిత సీలాకాశములో నీ ప్రశాంతలావణ్యమును వీక్షించి ఆనందించితిని. కాని, ప్రభూ! పరమేశ్వరా! మహాపురుషులలో నీవు ప్రకటించు సౌందర్య గాంభీర్యాదులగూర్చి తలపోసినపుడు నాకు కలిగెడు ఆశ్చర్యానందములకు మేరలేదు. ప్రతి దేశమునందును, ప్రతి యుగమునందును మహనీయు లనేకుల నుదయింపఁజేసి నిరుపమాన ప్రభావాన్నితములగు వారి జీవితముల ద్వారమున నిన్ను నీవు తెలియబరుచుకొనుచున్నావు. నీకు నా హృదయ పూర్వక వందనములు.

భక్తాంజలి

వ్రమేశ్వరా! నీవు దయానముద్రుడవని చెప్పుదురు. నీ దయ అపారమైనదే కావచ్చునుకాని, కావలసిన యెల్లవారికిని నీ కారుణ్యము లభించుచున్నదా? అన్యుల మాట నాకేల? నా యెడల నీవు దయను చూపదేమి? ఆ మహాజలధిలోని ఒక్క చుక్కను నాపై చినికిన చాలునే! ఒక్క బిందువును వదలుటకే నీ కింత కష్టమా? ఎంతలోభత్వము నీకు? ప్రభూ! దీనులకు పనికిరాని దయ, పాపులకు కొఱగాని దయ, ఆర్తులకు అందువాటులో లేని దయ—ఇట్టి దయవలన ప్రయోజనమేమి? అంతశ్శత్రువులతో నే నెంత కాలమునుండి పోరాడుచున్నాను! నాయనా! ఈ రిపుల జయించుట యెన్నడోగదా! లోబడని శత్రువులు లోబడకనే యుండ లొంగిపోయినవని నే సంతోషించిన శత్రువులు గూడ మఱల తలయెత్తి నా ప్రాణముల తీయుచున్నవి. స్వామీ! సర్వజ్ఞుడవయిన నీకు నే పడుచున్న యీ బాధ తెలియకయున్నదా? తెలిసి యూరకుండుట దయావంతుల లక్షణమా? నా యీబాధకు అంతము లేదా? కనికరంపుఁగనిపైన నీవు నాపై కన్నెత్తియేల చూడవు? ధర్మాధర్మములకు నాలోతెటపిలేక యెట్లు పోరాటము సాగుచుండ, దయానిధీ! నాకు మనశ్శాంతి యెట్లు కుదురనేర్చును? ఆనంద మెట్లు నాకు సమచార నేర్చును? శాంత్యానందముల కోరని జడుఁడు లోకములో నెవ్వఁడైన నుండునా? ఈ అశాంతికి ఈ నిరానందమును కృపామయ! నేను అనుభవింపఁజాలను. ఉచ్చాస నిశ్వాసములవలె నాకు ధర్మమెన్నఁడు స్వాభావికమగును? లోభత్వమును వీడి ఒక్క దయాశీకరమును ఈ దీనునిపైఁ బిల్కి ఆశీర్వాదింపుము.

భక్తాంజలి

ద్రయాసింధూ ! అయాచితముగ నీ పెన్నిటిలో నా కిచ్చియుండ, ఇంద్రుని ఇచ్చుచుండ అది కావలయు నిది కావలయు నని నిన్ను మాటి మాటికి నే వేధింపనేల? అపారమయిన నీ కారుణ్యమువలన భౌతికవస్తుసంపదను మించిన సంపత్తిని నే గ్రహించునట్లు చేసితివి. ఆ సంపత్తిని, బడయకున్న నాకు సంతృప్తి లేకుండునట్లు నీవు నా మనస్సును నిర్మించితివి. నేను కోరినదే తత్సంపత్తి నాకు లభింపకుండునట్లు నిర్ణయించితివి. అదియేమి అభాగ్యమో దేహాధీనమై నా హృదయము అస్థిరములయిన పదార్థముల వైపునకే పరుగెత్తుచున్నది. ఎఱిగియుండియు వ్యర్థములయిన వస్తువులనే నా మానస మెంతయో ఆసక్తితో వాంచింపుచుండును. అసారములయినవని అనుభవమువలన తెలిసికొన్న సుఖములకొఱకే నా దెందము పరితపించుచుండును. నా యీ మానసికధోరణిని నీవు తప్ప మఱియెవ్వరును మఱింపజాలరు. అధోముఖమైయున్న యీ హృదయమును ఊర్ధ్వముఖము చేసి ధర్మము నిమిత్తమై పరితపించునట్లు చేయుము. ఉత్తమవాంఛ లేన్నియో నా మనోవీధిలో తోచుచున్నను వానిని సాధింప వలయునన్న పట్టుదల మాత్రము నా కబ్బుటలేదు. సర్వశక్తి సంపన్నుడవగు నీవు నా కీగుణమును ప్రసాదింపనేరవా? ధర్మసంపదను గడించి నే నవిరతానందమును పొందవలయునని నీ కిష్టములేదా? నా మనోనిశ్చయమును నీవు పరీక్షింపఁ బూనుకొన్న నేను నీ పరీక్షకు తాళజాలిన వాడను గాను. నేను దుర్బలుడను. ముమ్మాటికి దుర్బలుడను. నా శక్తిని నేను నమ్మికొని యున్నవాడను గాను. అవ్యాజమైన నీ కారుణ్యమునే నేను నమ్మినాడను. కృపాజలధీ ! నా హృదయమును నీ వైపునకు మఱింపుకొనినన్నుద్ధరింపుము.

భక్తాంజలి

మధురము గదా, పరమాత్మా, నీ సంస్మరణము ! మధురము నీ ఆరాధన,
మధురము నీ భజన, మధురము నీ ధ్యానము. మధురము నీ ప్రార్థన,
మధురము నీ నామగానము. మధురము నీ సంసేవనము. మధురము
నీ భక్త శిఖామణుల ప్రళంస. మధురము నిను గుఱించి చేయు జ్ఞానా
లోచనము. మధురము నీ కొఱకై చేసెడు త్యాగము. మధురములు నీ
ప్రీతికై కావించెడు దాన ధర్మములు. మధురములు నీవు విధించెడు శిక్ష
బహుమానములు. మధురములు నీవు ప్రసాదించెడు కష్టసుఖములు.
నీ యిచ్చానుసార మనుభవించెడు రోగమరణములు సైతము మధురములే.
కుటుంబనంబంధములలో నెట్టి మాధుర్యమును పెట్టితివి. దాంపత్యాను
రాగములోని మాధుర్యము నీ మాధుర్యము గదా ! మాతృవాత్సల్యములోని
మాధుర్యము నీ మాధుర్యము గదా ! మిత్రుల అన్యోన్యప్రేమలోని
మాధుర్యము నీ మాధుర్యము గదా ! దేశభక్తుని దేశాభిమానములోని
మాధుర్యము నీ మాధుర్యము గదా ! నీవు మధురస్వభావుడవు. నీ
సకల సృష్టి మాధురీ భరితము.

భక్తాంజలి

విశ్వపితా! ఈ విశాలప్రపంచమున కెల్ల నీవు సంరక్షకుడవై విలసిల్లుచున్నావు. చేతులుమోడ్చి నిన్ను నే సంస్మరించు నీ సమయమున నెన్నెన్ని దేశములలో నెందరెందఱు నిన్ను ఈ విధమున భజించుచున్నారోగదా! నన్నును నా చుట్టునున్న వానిని గూర్చియేగాక ప్రేమప్రపూర్ణ హృదయములో జగత్తులోని యెల్లరిని, గూర్చియు చింతించుటకు తగిన హృదయ విశాలతను నాకు ప్రసాదింపుము. నా కాయువు నా కారోగ్య మనెడు సంకీర్ణభావమునుండి నా మనస్సును తప్పింపుము. నీ మహా కుటుంబములో నెవ్వరెవ్వరికి సంతోషము కలిగినను ఆ సంతోషమునెల్ల నా సంతోషముగను, ఎవ్వరెవ్వరికి దుఃఖము సంప్రాప్తమైనను ఆ దుఃఖమునెల్ల నా దుఃఖముగను తలపోయుచు సమస్త వసుధను తమ కుటుంబముగ భావించెడు ఉదాచిరితుల మార్గము ననుసరించి చరించునట్లు నన్నుకటాక్షింపుము. సర్వదా యెల్లవారికిని శ్రేయస్సునేకోరెడు హృదయ మార్దవమును నాకు దయసేయుము. దేశభేదమును బట్టియు, వర్ణభేదమును బట్టియు, జాతిభేదమును బట్టియు, మతభేదమును బట్టియు, ఐశ్వర్యభేదమును బట్టియు, జ్ఞానభేదమును బట్టియు సర్వసాధారణముగా కలుగుచుండెడు వికారములనెల్ల సంపూర్ణముగా నాలో రూపుమాపుము.

భక్తాంజలి

ప్రమేశ్వరా : ఏమి చదువులు : ఏమి సాధనలు : ఏమి భజనలు : ఎన్ని గ్రంథములో పఠించితిని : ఎన్ని సాధనలో సలిపితిని : ఎన్ని భజనలో కావించితిని. కాని అడుగు ముందుకు సాగుటలేదు, నా కామ్యములు నా కామ్యములే. నా క్రోధములు నా క్రోధములే. నా లోభములు నా లోభములే. నా ద్వేషములు నా ద్వేషములే. నా ఈర్ష్యలు నా ఈర్ష్యలే. నా సాధింపులు నా సాధింపులే. నా ఆడంబరములు నా ఆడంబరములే. నా గర్వములు నా గర్వములే. స్వామీ : నా జ్ఞానము నన్ను మోసపుచ్చినది. నా ప్రార్థనలు నన్ను భ్రమింపఁజేసినవి. నా యాహుతితోడను, మాటలతోడను నిర్మింపఁబడిన మాయహర్మ్యములో నేను నివసించుచున్నాను. తండ్రీ : నా మాయను నశింపఁజేయుము. నేను నా యథార్థ స్థితిని గ్రహించునట్లు చేయుము. నన్ను సరియైన మార్గమున ప్రవేశ పెట్టుము. నన్ను బాధించెడు నానాదుష్టప్రవృత్తుల బాధింపండి నన్ను రక్షింపుము.

భక్తాంజలి

ద్రయానిదీ! పరమేశ్వరా! నీకు నా సాష్టాంగ ప్రణామము లాచరించుచున్నాను. ఒక సంవత్సరము తరువాత నొక సంవత్సరము వచ్చుచు పోవుచున్నను నా హృదయము మాత్రము మార్పుచెందక శిలాసదృశమై యథాప్రకారముగనే నిలిచియున్నది. నా యంతరంగమునందు నీ వేల పరివర్తనమును కలిగింపవు? సర్వశక్తిమంతుడవగు నీకు సాధ్యముగాని విషయమేమి గలదు? భక్తిలేక, విశ్వాసములేక, ఆనందములేక, ఉత్సాహములేక, జడత్వమునుదాల్చియున్న నా యీజీవనములో నీవు మార్పును కలిగింపజాలవా? మ్రోడువడిన చ్రూకులను పల్లవింపజేయు విచిత్రశక్తి శాలివే నీవు. నీకీ కార్యము చేతకాకుండునా? స్వామీ! నీవు నేను పొందెడు మనస్సంక్షోభమును తిలకించుటలేదా? చూచుచు నీ ఉపేక్ష వహించి యూరకుందువేల? నీవే నా సంగతిని పట్టించుకొనకున్న ఇక నావైపు కన్నెత్తికొంచు వా రెవరు? హృదయము దహించుకొని పోవుచున్నది. నీ సాంగత్యముకొఱకు ఆత్మ ఉవ్విళ్లూరుచున్నది. కాని నీవు నన్ను దగ్గరకే రానీ యవై తివి, నే జీవించుటెట్లు? నేను దుర్బలుడనే; అసంఖ్యాకపాపముల నాచరించి నిన్ను నొప్పించినవాడనే. అయినను నే నిపుడు నీ శరణుజొచ్చినాడను. నీ కృపాభిక్షను అర్థించుచున్నాను. సదయహృదయుడవై ఒక్కసారి యీ హతభాగ్యుని ఈ దీనుని, ఈ మలినమానసుని, ఈ పరితప్త చిత్తుని, ఈ బాష్పాకులితనేత్రుని చూడుము. నీ యనుగ్రహములేక నే నే తీరున సుఖముగా జీవింపగలను? తండ్రీ! ఆశీర్వాదింపుము.

భక్తాంజలి

ప్రమాత్మా : ఎన్నడు నీకు నాపై దయకలుగునో యని యెదురు చూచుచున్నాను. నీ కృపా సాహాయ్యము లేక నా జీవనములో నెట్టి పరివర్తనమును కలుగఁ జాలదు. ఎన్ని గ్రంథముల పఠించినను ఎన్ని సాధనలఁ జేసినను, ఎందరు మహానీయుల దర్శించినను, ఎన్ని పుణ్య స్థలముల కరిగినను నీ అనుగ్రహము లేక నేను భక్తియందుగాని, జ్ఞానమునందుఁగాని, వైరాగ్యము నందుఁగాని, సేవాతత్పరత్వమునందుఁగాని వృద్ధిఁగాంచఁజాలను. నీకు నాపై నేల కృప కలుగునో, ఎప్పుడు కలుగునో, ఎటులఁగలుగునో నాకు తెలియదు. నీ కృపాతత్వము అతి దురవగాహము గదా ! అంతయు నీ కృపయే యని చేతులు ముడుచుకొని కూర్చుండుటకును వలనుగాదు. నా శక్తి యుక్తుల మీదనే నా జీవనోన్నతి ఆధారపడి యున్నదని నిన్ను నిర్లక్ష్యముచేసి ఆత్మ విశ్వాసముతో జీవించుటకును వీలుపడదు. నా ప్రయత్న మెక్కడ నాగునో నీ కృప యెక్కడ ప్రారంభమగునో అల్పబుద్ధి సంపన్నుడనైన నే నెట్లు తెలిసికొనఁగలను? నా మనస్సున కందఁజాలని యీ సమస్యను పరిష్కరించుటకై నేను ప్రయాస పడనొల్లను. నీ అవ్యాజ కారుణ్యమునందు పూర్ణ విశ్వాసముంచి శక్తి వంచన లేకుండ నేను నా కర్తవ్యమును నిర్వహింతును. నీవు కృపా సముద్రుడవని భక్త శిఖామణులు వచించు వాక్కు దబ్బర కాదు గదా ! నా జీవనము, నా కరచరణాద్యవయవములు, నేత్రేంద్రియములు, నా యాహులు, నా ఆలోచనలు, నా సంకల్పములు నా ఆదర్శములు, నా కర్తవ్య బుద్ధి, నా ప్రయత్నములు— ఈ సమస్తమును నీ కృపా విశేషము గాక మఱియేమి? నా విధ్యుక్తమును నేను నిర్వహించుటయు నీ కృపా విధానములో భాగమే గదా ! ఇంత వరకు నీవు కనబరచిన కృపకు నేను తగిన విధమున ప్రవర్తించి నప్పుడు గదా అధిక కృపకు నేను పాత్రుడను కానేర్తును? అయినను నీ కృప వినా నాకు వేఱు శరణ్యము లేదు. నీ కృపయే నా సర్వస్వము.

భక్తాంజలి

ద్వైగత్పితా! సమస్త దేశములను సమస్తమానవజాతులను పోషించి, పరిపాలించువాడవు నీవు. ఎచ్చటెచ్చటనున్నను, ఎన్నెన్నిభేదములు గలవారమైనను మేమెల్లరమును నీ సంతానము. నిన్ను తెలిసికొనుటకంటె, నిన్ను ప్రేమించుటకంటె, నిన్ను సేవించుటకంటె, నీలో మేమందరమును నొక్కచేయనిగ్రహించి తదనుగుణముగా నడచుకొనుటకంటె మాకు శ్రేష్ఠతరమైన మతమింకేమి గలదు? విశాలమైన యీ ధర్మతత్వమునెఱింగి ప్రళాంతముగా జీవించుటకు మాకు శుభబుద్ధిని ప్రసాదింపుము. మా హృదయముల ముకుళింపఁజేయు సకల సంకుచితభావములను మాకు దూరము చేయుము. మనుష్యులలో ద్వేషములను, కలహములను, యుద్ధములను పెంపొందఁజేయు అభిప్రాయములను క్షిణింపఁజేసి ప్రేమను, స్నేహమును, శాంతిని, వర్ధిల్లఁజేయు అభిప్రాయములను ఉద్దీపింపఁజేయుము. “సర్వేజనాస్సుఖినోభవంతు” అన్న ఉదారభావము మా జీవితములను పరిపాలించునట్లు కటాక్షింపుము.

—

భక్తాంజలి

పరమగురూ! ప్రసన్నుడవుగమ్మా. నీ వాక్కుల నాలకింప నా మానసము
తమకముతో నెదురు చూచుచున్నది. నీవు తీర్చుకున్న నా సంశయములు
తీరఁజాలవు. నీవు నేర్చుకున్న నాకు సుజ్ఞానము కలుగనేరదు. నీవు
గురువులరెల్లను గురువు; మహాగురువు. నిజముగా సమస్త సత్యములును
నీ నుండియే వచ్చుచున్నవి. నీవు దో ధిం ప , టూ ను కొ న్న ప్ప డు
దురవగాహములగు మహావిషయములు సయితము నాకు త్రుటిరో
కరతలామలకము లగుచున్నవి. నిన్ను లక్ష్యముసేయక స్వప్రయత్నమునే
నమ్ముకొని సత్యాన్వేషణమునకుఁ గడంగినపుడు సామాన్యములయిన
యంశములు గూడ దుర్గ్రాహ్యములయి నన్ను దీర్ఘకాలము బాధపెట్టు
చున్నవి. గురుపరేఁజ్ఞాః! గర్వమును విడనాకి నీ పాదాక్రాంతుడనగుచున్నాను.
పరమజ్యోతివై నా హృదయాకాశమునందు ప్రకాశించి నా అజ్ఞానాంధ
కారమును పాఱద్రోలుము. ఆశీర్వాదింపుము.

భక్తాంజలి

ప్రమాత్మా : జగత్తునంతయు ప్రకాశింపఁ జేయుచు జాజ్వల్యమానముగ
 వెలుగుచుండిన మహాజ్యోతిని నీ విపుడు ఆర్పివేసి నలువైపుల సంధ్యా
 రాగమును వ్యాపింపఁజేసినావు. సకలధ్వనులను అడంచివేసి ప్రకృతి
 యం దంతట పవిత్రమైన శాంతత్వమును నెలకొల్పుచున్నావు.
 ఇష్టిధమున నామనస్సు నీతో సంయోగమునుజెందుటకై సర్వమును సిద్ధపరు
 చుచున్నావు. దినమంతయు నీ సేవనే చేయుచున్న వాడనైనను నేను
 నిన్ను మఱచియే ప్రవర్తించితిని. అనునిమిషమును నా మనశ్శరీరముల
 కనిపెట్టుచు, అడుగడుగునకును సాహాయ్యముచేయుచు నీవు నన్ను
 నడుపుచునే యుండినను నీ సంస్పర్శను నేను గ్రహింపఁజాలజైతిని. కాని
 నిన్ను నేను గ్రహించితినోలేదో, నేను నిన్ను ప్రేమించితినో లేదో యని నీవు
 పరీక్షించువాడవుగావు. తెలిసి తెలియని శిశువును తల్లి యేవిధమున తన
 చేతులలోఁబెట్టుకొని కాపాడునో ఆ విధముననే నీవును నాకు
 తెలియకుండఁగనే నన్ను సంరక్షించుచు వృద్ధి పొందించుచున్నావు. ఏది నా
 శక్తియనియు, నా జ్ఞానమనియు నే ననుకొనుచున్నానో ఆశక్తియు జ్ఞాన
 మును నీ యవియే. సమస్తమును నీదే. నేను విన్న సర్వములోను, నేను
 అనుభవించిన సర్వములోను, నేను నేర్చుకొన్న సర్వములోను, నేను
 చేయగల్గిన సర్వములోను, నేను నీ ప్రేమనే చూచుచున్నాను. నీవు
 కావించు నుపకారములు అసంఖ్యాకములై యున్నవి. నేను చూపించెడు
 స్వల్పమాత్రమైన యీ కృతజ్ఞత అనంతమును ఆక్షయమునైన నీ యను
 రాగమునకు తగిన ప్రతికృతియెట్లు కాగలదు? నీ జ్ఞానమునందును, నీ
 ప్రేమయందును, నీ కార్యాచరణమునందును నేను క్రమ క్రమముగా పెం
 పొందునట్లు కటాక్షింపుము. ఓ పరమపావనా! నేను ఈ దినములో నీ
 యెడల నెన్నిమాటులు నిర్లక్ష్యమును చూపితిని! ఎన్ని దుశ్చింతలను, ఎన్ని

దుర్వాంశులను నేను నా మనస్సులోనికి రానిచ్చితిని! వచింపరాని వాక్కుల
 నే నెన్ని వచించితిని! చేయవలసిన కార్యములెన్ని నేను మానివేసితిని!
 మానవలసిన వానినెన్ని నేను చేసితిని! ఈ అపరాధములెల్ల నన్ను దుఃఖ
 సంతప్తుని జేయుచు నీ తోడి సంయోగమునకు నాకు ప్రతిబంధకమును
 కల్పించుచున్నవి. మఱింతస్పష్టముగా నీవు నా యెదుట ప్రకాశింపుము.
 నీ పవిత్రశక్తిని నా కనుగ్రహింపుము. ఐహికసుఖానందాన్ని నాకు సంపూర్తిగా
 తొలగి పోవునట్లు నీ సౌందర్య మాధుర్యములతో నా హృదయమును
 నింపివేయుము. నీ యిచ్చయే నాకు పరమ ప్రీతికరమై నీ కిష్టములేని విష
 యములపై నా మనస్సు పోకుండగను, నాకు విధాయకమైన యేకృత్య
 మును నేను మానకుండగను కటాక్షింపుము. దినములు గడచుకొలది
 ఒక దినముకంటె నింకొకదినము నేను విన్నెక్కువగా సమీపించునటు
 లను సర్వదా నీకువిధేయుడనై నేను ప్రవర్తించునటులను నా యావజ్జీవన
 మును నీతోడి నిరంతర సంయోగముగ మాటిపోవునటులను
 కరుణింపుము.

ఉదయంబాది, మహత్తరోప కృతులెన్నో చేసితి, నీశ్వరా!
 పదమైనం గదలింప శక్తులమె డేవా! నీ వుపేక్షించినన్;
 సదయా! కంటికి తెప్పలా గనునిమేషం బీవు తోజాటచే,
 మహిమయ్యెను నేడు; నైకొను నమస్సుల్, భక్త చింతామణి!





మనసు ఫౌండేషన్ పుస్తకాల పరిశీలనావట్టిక

పుస్తకం సంఖ్య	TPLA126B129
పుస్తకం పేరు	భక్తాంజలి
తారీఖు	30/10/24
ముందు అట్ట	NO
వెనుక అట్ట	NO
మొత్తం పేజీలు	69
పెద్ద సైజు పేజీలు	NO
ఖాళీ పేజీలు	NO
లేని పేజీలు	no
తయారు చేసినవది	no
పేజీలు విడదీసినవది	no
స్కాన్ చేసినవది	no
పరిశ్చ చేసినవది	ROHITH
పేజీలు పరిచూసినవది	
బైండింగు చేసినవది	no
ప్యాకింగు చేసినవది	no
పరిస్థితి	good